
Міра ЛУКША 





Цямнее лес (душа жывая), 

Гайдае спеў (на злосць бядзе). 

Лес - беларус (усё стрывае), 
Маўчыць, як дол (а ствол гудзе). 
Рыгор БАРАДУЛІН 
--- Нам дзеецца крыўда, а вы нас не 
толькі не абараняеце, але на ўсё пры- 
мыкаеце вочы, --- радны Нараўчанскай 
гміны Яўген СМОЛЬСКІ мае вялікі 
жаль да , Нівы”. -- Як прадстаўляюць 
тэму Белавежскай пушчы і нацыяналь- 
нага парку і нас у гэтай справе іншыя 
газеты -- проста скандал! Для жыха- 
роў падпушчанскіх вёсак, для Нараў- 
чанскай і Белавежскай гмін, для бела- 
рускага асяроддзя, якое тут трымаец- 
ца, гэта можа быць трагедыя! Тэма ўжо 
цягнецца больш года. Некаторыя пас- 
лы, як пан Кшыштаф Вольфрам, аж 
захлёбваюцца ад таго, што быццам 
жыхары нашых вёсак не разумеюць, У 
чым справа. Быццам гміны не хочуць 
узяць 9 мільёнаў злотаў вельмі лёгкіх 
крэдытаў! Але трэба ведаць, што гэтыя 
крэдыты цягнуць абавязкі і ўмовы -- 
трэба мець сваіх столькі ж, каб той крэ- 
дыт узяць. Не дай Божа праз нейкі час 
тых варункаў не выпаўнім -- мусім вяр- 
таць крэдыт з працэнтамі. Некаторыя 
эколагі прапануюць увогуле высяліць 





Наш лес 


згэтуль людзей, значыць, беларусаў. 
, Ніва” павінна быць нашай трыбунай, 
а неінфармаваць гз другойрукі”, за кры- 
ніцамі, якія нам папраўдзе не спрыяюць. 

Ужо год друкаваліся ў газетах інфар- 
мацыі аб прапановах або нават ужо 
быццам здзейсненых фактах ,; пашы- 
рэння” Белавежскай пушчы як нацыя- 
нальнага парку. Белавежскі парк зай- 
мае абшар 5 400 га, рэшта польскага 
адрэзка пушчы (больш за 63 тыс. га) 
гэта гаспадарчыя лясы, адміністрава- 
ныя надлясніцтвамі. У мінулым годзе 
даведваліся мы з друку, што ,на пачат- 
ку наступнага года абшар Белавежскай 
пушчы пабольшыцца на 5 200 гекта- 
раў, перш за ўсё ў заходнім і паўноч- 
ным напрамку аж па Масева”. Апош- 
няерашэнне мае быць уруках Рады Мі- 
ністраў, а ,ўслед за ім пойдуць адпа- 
ведныя сродкі на рэалізацыю заданняў, 
пабольшанне колькасці работнікаў 
пушчы -- леснікоў і стражнікаў”. На 
пачатку 1996 г. газеты інфармавалі ўжо 
аб факце ,пашырэння пушчы”. Той, 
хто займаецца лесам, перш за ўсё су- 
працоўнікі Рэгіянальнай дырэкцыі 
дзяржаўных лясоў у Беластоку звярта- 
лі ўвагу на тое, што будзе ўзнікаць дуб- 
ліроўка ведамстваў, пабольшанне 


колькасці штатаў якраз у адміністра- 
цыі, што для самой пушчы не будзе да- 
ваць аніякай карысці. Гжэгаж Бялецкі, 
начальнік Аддзела аховы лясных эка- 
сістэм у РДДЛ сказаў: 

-- Статус перанятай Дырэкцыяй на- 
цыянальнага парку часткі лясоў не бу- 
дзе зменены. Астануцца яны, так як да- 
гэтуль, частковым рэзерватам, дзе 
можна будзе секчы дрэвы. Тут справа 
толькі ў шыльдзе, а не ў падыходзе да 
лесу. Мы не ў змозе замяняць усё боль- 
шыя абшары пушчы ў строгі рэзерват. 
Лясы мусяць быць ахоўваемыя, але па- 
вінны і прадукаваць. 

На шчыры і рэалістычны адказ ле- 
саводаў рэакцыя эколагаў” бывае іс- 
тэрычная. Шмат з іх не разумее таго, 
што высечка хворых, старых дрэў і 
ачышчанне лесу, пры аблясенні новым 
дрэвастоем -- неабходная для здароўя 
лесу іэкалагічнай раўнавагі. Славутая 
была просьба (больш сказаць: рашучае 
жаданне) групы маладых эколагаў, ус- 
трывожаных лёсам пэўнага дзятліка, 
каб лесаводы пакідалі дрэвы занятыя 
караедам-тыпографам, якім корміцца 
той дзятлік. Калі тая вельмі рэдка сус- 
траканая птушчака не будзе мець кор- 
му, прападзе. А тое, што заражаныя 
дрэвы могуць давесці да зніштажэння 
аграмадных абшараў лесу, не было іс- 
тотным для энтузіястаў дзятліка. Тэа- 
рэтыкі экалогіі на ўвесь свет крычаць 
пра гібель пушчы, збіраюць подпісы 

(працяг на стар. 3) 


Ганна КАНДРАЦЮК 


Пажараманія 
ў Дубне 


Пра пажары ў Дубне распавяда- 
юць па ўсёй Беласточчыне. На пра- 
цягу апошніх двух гадоў гарэлі там 
некалькі разоў лес, стадолы, гаспа- 
дарчыя будынкі, магазін. 

У канцы красавіка ў Дубне зноў га- 
рэў лес. Пажар глытануў сем гектараў 
сасновага лесу, кавалак маладняку. З 
Нінай Гуральчук і Аляксандрам Рыба- 
чуком едзем паглядзець тое месца. Ха- 
ця мінуў тыдзень ад здарэння, дзе-ні- 
дзе дыміць Яшчэ мох. 

--. Леспагасіць няпроста, -- паясняе 
Аляксандр Рыбачук, вопытны пажар- 
нік. -- Патушыш здаецца ўсё, а зямля і 
так яшчэ гарыць. Як з торфам. 

Абгарэлыя сосны наводзяць страш- 
ныя асацыяцыі. Недарма нашыя прод- 
кі пасылалі ў замовах , усякую труд- 
насць і нечысць” ,на сухі лес”, На су- 
хое дзерава”. 

-- Калі б не спынілі агню, то і вёска 
магла б пайсці з дымам, -- гавораць у 
Дубне. 

Вёска мяжуе з лесам. На дадатак 
большасць сядзіб пабудавана з дрэва. 

-- Быў аўторак, -- успамінае Ніна 
Гуральчук. - Недзе ў тры гадзіны пас- 
ля абеду ўсё пачалося. Пажар заўважы- 
лі хлопцы. Якраз стаялі на вуліцы і ча- 
калі грузавіка, які купляць бульбу да 
нас прыязджае. Яны пабеглі ўключыць 
сірэну. Людзі павыбягалі на вуліцу і 
бачаць, што лес гарыць. Зараз жа і на- 
ехала пажарнікаў. Апрача мясцовых 
былі і боцькаўскія і бяльсковыя. І з вёс- 
кі людзі пабеглі. Усе пажар гасілі. 

-- Калі гарыць лес, то цяжка гасіць, 
-- гаворыць Аляксандр Рыбачук. - 
Шалёны гул і ляскат агонь разносіць. ЯК 
ашалелы гудзе агонь па вершалінах, ма- 
ланкава скача, дым і духата міжвольна 
ўзад адкідаюць. Насмерць чалавек 
змагаецца са стыхіяй. Пашчасцілася 
тады. Хутка дубянцы агонь затрымалі. 
Аднак аддыхаць ім доўга не давялося. 
Адвячоркам пажар успыхнуў нанава. 

А сёмай зноў загудзела сірэна. І вы- 
глядала, што нехта нарокам падпаліў, 
--- гавораць у вёсцы. 

Зноў пачалося змаганне з агнём. 
Зноў лямантавалі і плакалі жанчыны. 
Агонь пакарылі і гэтым разам. У Дуб- 
не, недарма, найлепшая на ўсю гміну 
пажарная каманда. Сам Аляксандр 
Рыбачук чатыры медалі мае. Пасля 
поўначы зноў гарэў лес. І ўся вёска ЯШ- 
чэ раз паднялася на ногі. 

--. Цяпер гарэла ўжо ў свежым мес- 
цы. Нейкі кіламетр ад папярэдняга па- 
жару. Пазней нават запалкі найшлі. 

ж жж 

--- Было ўжо цёмна, -- успамінае На- 
дзея Алексяюк з Дубна. -- Хлопец ста- 
рэйшы ў Бельск паехаў, я распранула- 
ся і спаць ужо лажылася. Але ж бачу, 

(працяг на стар. 10) 


Я Я й 
Ттгу гагу У сідеи озіаіпіеро тіезідса Віа- 
іотизіпі 4етопнзітоугіі па иіісасй Міпзка. Та 
Кагут гагет ўмайоутіе аотарапо іе 5И0- 
Ьба сБуузаігізкісй і изіаріепіа ргегу4ета 
Аіекзапага ГІиказ2епкі. Согаг Бтиіаіпіеў аіа- 
Кобаіа тііісіа. Огпасга іо, зе Ёиказгепко 
зігасіі Копігоіе паа пазігоўаті зроіесгензіуа, 
а Віаіотизіпі рггезіаіі 5іе рас. 
Роііржа, пг 19 
Тым часам лукашэнкаўская прэса піша: 
й й ж 

Аляксандр Лукашэнка вырас і сфарма- 
ваўся на гераічнай зямлі Магілёўшчыны. 
Палітык з развітым інтэлектам, гнуткім 
мысленнем, выдатнай аператыўнай па- 
мяццю. Усё гэта спалучаецца з цвёрдай во- 
ляй, рашучасцю, паслядоўнасцю дасягнен- 
ня пастаўленых мэтаў. Валодае дарам на- 
роднага трыбуна і парламенцкага прамоў- 
цы. Прэзідэнт-рамантык, які змагаецца за 
ўвасабленне народнай мары аб справядлі- 
васці, прэзідэнт-прагматык з чуллівым ус- 
прыняццем праблемаў сучаснасці, прэзі- 
дэнт-наватар, які ўпарта шукае трэці 
шлях выхаду з крызісу і дасягнення народ- 
нага дабрабыту, палітычны воін, які вы- 
датна трымае ўдар апазіцыі. Прэзідэнт 
--- асоба з высокім аўтарытэтам і пачуц- 
цём асабістай годнасці, --- сказаў Васіль 

Храмаў, доктар палітычных навук. 
Советская Белоруссия, 4.05.1996 


Мы прачыталі 


Выглядае на тое, што пасля смерці Ні- 
калае Чаўшэску і Кім Ір Сена такога ге- 
нія да гэтага часу ў свеце не было. 

я й ж 

Роізке гаіеуа /аІа гаіпіегезоуапіа Віа- 
іогтизіа. Оасгиюат іо па м 4азпеў зКдгге. 
Піеім РоІакбу роаеўггеуга, і зшэгпіе, 2е ро- 
га Гиказгепка і Раўпіакіет ізітіеўа ўе52- 
с2е іппі Віаіотизіпі. Так опі мугІвааўа? 
Міезіеіу, » тоіт Огтосёй ўезіет спура ]е- 
«Зупут Віаіотизіпет, гак Ўокгаі Тапоуіс2 
у Клгупкасі. 7 Іеро Іе2 ромоай тоўе тіезг- 
Капіе Іакзе 5іаўе зіе се!ет ріеіеггутек. Ім- 
агіе, параіггум згу 5іе па Віаіогизіпа і ўе- 
го агіесі, сйса сгегоў аоугіеагіес зіе о іусй 
асіусйсгаз Ьіізеў піе гпапусй ЎІюуіапасі, 
-- піша Міхал Болтрык. 

Ртзеріда Ргауюозіауту, пг 5 

У Беластоку ёсць яшчэ прынамсі не- 
калькі дзесяткаў асоб нашай нацыяналь- 
насці, а ў Менску -- нават некалькі дзе- 
сяткаў тысяч. Жыве Беларусь! 

“й й й 

Рейгеіет ргегуаета Аіекзапага Ёмка- 
згепкі Ларга райзімоуа 729КК ЬБеагіе музіе- 
згапа игаг 2 Біаіоги5ка роасгаз ўуіві ран- 
зімоуусй, моўзкожусй і паго4оуусй иго- 
сгузіоўсі. А у Віаўтзіоки гозіаі гБезг- 


с2ез2сгопу рогігеі Ёиказгепкі. 
Сагеіа ТуБогсга, пт 105 

Ходзяць чуткі, што апаганілі тут пар- 
трэт Аляксандра Рыгоравіча нейкія бела- 
русы. Неверагодна! 

й й 

деаеп гатгоп гагоу згу, 4іа зіебіе, і агизі 2 
иргажаті па зрт2геааг, зКторіопу піеііўсі- 
Уіе спетіа - гака бммроібуКе иргаміаўа па- 
зі гойпісу, а узрдіггаагаса рапііа РэІ, аба, 
зеБу ісй піс піе 2тизі(о 4о гтіапу оБусгаўі. 
Й (еп зроздЬ ўеапа ітгесіа пагоай роаітиуа 
рогозліаіе абіе іггесіе. Мазге тепи ўезі ргге- 
зусопе 2мідгкаті оІоугій і /озўоти, піеўміегут 
Низ2гсгет і змоўзКіт Бтиает. Ртггуйасгаўаса 
Уіекзгоўё Роіакбу рггугуусгайа 5іе ао оБ- 
сеў слетіі і гоагітусй Бакіегіі, аіе у пазгусй 
огеапігтасй оакіааауа зіе еггесйу Киііпате 
саіезо Зусіа і роа Копіес -- мсгеўпіеўзгу пі 
паіегу -- музіауіаўа гаспипек. 

Аз 3676 мугоБбу тіезпусй рггерааапусй 
ртгег РІН Буіо пайтіетіе паўазгегомапусй 
спетід. Міезо ўе5і падтіетіе Дазгегожапе га- 
Коімедгстуті агоіупаті і агогапаті. 7, гоки па 
гок піе уіеагас о іут гўадату согаг Уіесеў 
гуіагкбу /оз/оги. Маўоріісіеў паўазгегомапе 
54 піт ареіусгпе ўгупес2кі. Козўот мідге Мо- 
ае, агіекі сгети Уеаііпа гузКиўе па игоагіе і 


па фааге. Роргауіа Копзузіепсуе і мугіда зе- 
гб збнусй і іоріопусй. Рогмаіа згурсіеў га- 
гоісоуас зіе такагопот, зриісйпіа мугору си- 
Кіетісге. Реіто го У пароўасй Іури соіа, Ка- 
Уіе гогриз2гсгаіпеў, ішаупіасй, спірзасй. 
РоГіржа, пг 18 
я Я ж 
Чым горш жывем, тым больш адпа- 
чываем. 
Свабода, н-р 30 
Вельмі слушная філасофія. 
а й ж 
»Міжа” агіў ўезі Іо гасгеў різто тіеўзкіе. 
Міе рггезгкаага Іо ўейіпак паўрагагіеў уіет- 
пут сгуіеіпікот, Кібг2у ао іеў роту піе 5ігасі- 
/і котак 2 Гут ўеаупут у зуоіт гоагаўи різ- 
тет. За іо Ргіаазка Кугаз і Ргівагка Гажоп. 
Маіо, зе сгуіаўа, іо ўез2сге різга, -- інфар- 
муе сваіх чытачоў 
Кигіег РоаІазкі, пт 86 
Рэдакцыя ,Кур'ера” мае непасрэд- 
ную сувязь з нашымі былымі карэспан- 
дэнтымі, якія даўно ўжо адышлі з гэта- 
га свету. Прыемна нам, што не парва- 
лі яны кантактаў з, Нівай” і чытаюць 
яе недзе ў небе. На жаль, іхнія карэс- 
пандэнцыі неяк па дарозе прападаюць. 
Як высветлілася нядаўна, нам адраса- 
ваныя лісты пераймае Казё Семяняка, 
журналіст , Кур'ера”, сябра ўсіх бела- 
русаў, нават тых, што пабываюць не- 
дзе ў касмічнай прасторы. 





З мінулага 
тыдня 


82 млн. чужаземцаў наведала ў мінулым 
годзе Польшчу (на 11,3 с больш, чым год 
раней). Найбольш узрасла колькасць ту- 
рыстаў, якія перасякаюць граніцу з усход- 
няга і паўднёвага напрамкаў. Статыстыч- 
ны чужаземец выдаў у Польшчы 131, 13 зл., 
купляючы галоўным чынам вопратку, абу- 
так і харчовыя прадукты. Украінцы най- 
больш грошай выдалі на пакупку рыбы, 
беларусы і расіяне-- на цытрусавыя фрук- 
ты і мяса, а літоўцы -- на кандытарскія 
вырабы, каву і гарбату. Аказваецца, што 
найбольш узрасла колькасць грошай, вы- 
дадзеных у Польшчы беларусамі (на 
2509), украінцамі (7370) і літоўцамі (687), 
а грамадзяне Беларусі вывезлі з Польшчы 
больш тавараў, чым складае ўвесь афіцый- 
ны экспарт з Польшчы ў гэту краіну. 


Урад і Міністэрства замежных спраў не 
прадугледжваюць выдання спецыяльнага 
камюніке ў справе пікета перад Генераль- 
ным консульствам Рэспублікі Беларусь у 
Беластоку і выказванняў на гэту тэму ге- 
неральнага консула Міхаіла Слямнёва, - 
заявілі прэм'ер-міністр Владзімеж Цімашэ- 
вічі прэс-сакратар МЗС Павел Дабраволь- 
скі. Першамайскі пікет перад консульст- 
вам у Беластоку быў праведзены згодна з 
законам, а ў яго ходзе не дайшло да пару- 
шэння правапарадку. Спаленне партрэта 
прэзідэнта, які ў польскім заканадаўстве 
не лічыцца дзяржаўным сімвалам, не пад- 
вяргаецца прыцягненню да крымінальнай 
адказнасці, хаця можа выклікаць асуджэн- 
не. Прэс-сакратар адзначыў таксама, што 
ўлічваючы апошнія здарэнні на Беларусі, 
польскае МЗС выказвае спадзяванне, што 
працэс дэмакратызацыі ў гэтай краіне не 
будзе спынены, а пашана для грамадзянс- 
кіх правоў стане асноўным прынцыпам 
грамадскага жыцця ў Беларусі. 


Парламенцкі клуб Уніі працы высту- 
піў да ўрада з патрабаваннем выказаць 
сваю пазіцыю ў справе парушэння прэзі- 






Віктарам Бурскім. 


Неўзабаве ў , Ніве”” 


Ф? Размова Міколы Ваўранюка з паслом Рэспублікі Беларусь у Польшчы 


4? Чыжоўская панарама -- рэпартаж Ады Чачугі. 
4? Фестываль царкоўнай музыкі ў Гайнаўцы. 


дэнтам Аляксандрам Лукашэнкам грама- 
дзянскіх правоў у Беларусі. Парламента- 
рыі ад УП палічылі гэту справу вельмі 
важнай з увагі на нядаўнюю сустрэчы 
прэзідэнтаў абедзвюх краін і заявілі аб 
падтрымцы для беларускай апазіцыі ў яе 
барацьбе за дэмакратычныя свабоды. 


Сяргей Навумчык -- адзін з лідэраў. 


БНФ, сустрэўся ў Варшаве з дэпутатамі 
Сейма і Сената. Пятнаццаць парламен- 
тарыяў выступілі з ініцыятывай прыняць 
ад імя Сейма адмысловую заяву з патра- 
баваннем неадкладнага вызвалення з-пад 
арышту Юрыя Хадыкі і Вячаслава Сіў- 
чыка. У заяве, падпісанай парламентары- 
ямі пасля сустрэчы адзначаецца, што 
арышты лідэраў беларускай апазіцыі на- 
гадваюць часы панавання камуністычна- 
га рэжыму. 


Канферэнцыя на тэму сакральнага бу- 
даўніцтва, уякой прымалі ўдзел навукоў- 
цы ды каталіцкія і праваслаўныя духоў- 
ныя, адбылася ў Політэхнічнм інстыту- 
це ў Беластоку. У ходзе канферэнцыі ад- 
значаліся недахопы ў архітэктуры касцё- 
лаў, якія будаваліся ў апошніх гадах. Сло- 
вы прызнання былі накіраваны ў адрас 
архітэктараў, якія ствараюць праекты 
для Праваслаўнай царквы. Нягледзячы 
на тое, што ў царкоўным будаўніцтве 
абавязваюць строгія каноны, архітэкта- 
ры лепш сумелі дасгасавацца да патра- 
баванняў сучаснасці. 


У першым этапе трэцяга выпуску кон- 
курсу Фонду культуры Малыя айчыны --- 
традыцыя для будучыні журы прыняло Для 
выканання 12 праграмз ліку дасланых 114. 
Сярод вылучаных распрацовак апынула- 
ся праграма Дарафея Фёніка, Бельск-Пад- 
ляшскі -- сэрца пагранічча". Праграма 
» Малыя айчыны” рэалізуецца Фондам 
культуры з 1993 г. з мэтай развіцця куль- 
турных цэнтраў у лакальных асяроддзях. 










Весткі 
з Беларусі 


Замарожаны крэдыт 
Прэзідэнт Беларусі Аляксандр Лука- 
шэнка сустрэўся ў Менску з прадстаўні- 
камі Сусветнага банка. Сустрэча была 
прысвечана падрыхтоўцы пагаднення аб 
фінансавай падтрымцы банкам эканаміч- 
ных рэформ у рэспубліцы. Між тым Крэ- 
дыт 37 млн. долараў, які дадзены Бела- 
русі ў гэтым годзе, замарожаны, таму, 
што на думку спецыялістаў банка, у рэс- 
публіцы ў недастатковай меры право- 

дзіцца праграма прыватызацыі. 


Сцяг перамогі 

Прэзідэнт Беларусі падпісаў указ аб 
сцягу перамогі. У дні дзяржаўных святаў 
рэспублікі, пры правядзенні воінскіх ры- 
туалаў і народных урачыстасцей у гонар 
ратных подзвігаў народа Беларусі дублі- 
кат і сімвал сцяга перамогі і дзяржаўны 
флаг СССР выкарыстоўваецца разам з 
дзяржаўным флагам Рэспублікі Беларусь. 
Пры гэтым прадугледжана дублікат сця- 
га перамогі выносіць 9 мая - у Дзень пе- 
рамогі, 23 лютага -- у Дзень абаронцаў 
айчыны і З ліпеня -- у Дзень вызвалення 
Беларусі ад фашысцкіх захопнікаў. 


Вызваленне ўкраінцаў 

Частка ўкраінскіх грамадзян, затры- 
маных у Менску 26 красавіка падчас апа- 
зіцыйнай дэманстрацыі, якая закончыла- 
ся сутыкненнямі з міліцыяй, была вызва- 
лена ў палове мая. Дзесяць удзельнікаў 
дэманстрацыі з Украіны, якія з'яўляюцЦ- 
ца членамі права-радыкальнай арганіза- 
цыі УНСО, былі асуджаны на тэрміны 
адміністрацыйнага зняволення ад 10 да 
15 сутак. Па словах саветніка пасольст- 
ва Украіны ў Менску Уладзіміра Салаўя, 
дзейнасць дыпламатычнага прадстаўніц- 
тва ў гэтым пытанні накіравана была на 
тое, каб вызваліць затрыманых і звесці 
да мінімуму магчымыя ўскладненні на 
міждзяржаўным узроўні. 


За правы дзіцяці 

Першае пасяджэнне Нацыянальнай 
камісіі па правах дзіцяці адбылося ў Ка- 
бінеце Міністраў. На думку яго ўдзель- 
нікаў, неабходна стварыць органы ахо- 
вы дзяцінства ў складзе структур мясцо- 
вых, гарадскіх і абласных выканаўчых ка- 
мітэтаў. Зараз 113 раённых і гарадскіх ор- 
ганаў адукацыі маюць толькі па адным 
інспектары па ахове дзяцінства, а ў 67 на- 


огул адсутнічаюць такія штатныя адзін- 
кі. Сумесна з Дзіцячым фондам Нацыя- 
нальная камісія па правах дзіцяці плануе 
выдаваць газету , Дзеці і мы”. Першы яе 
нумар у абноўленым выглядзе ўбачыць 
свет напярэдадні Міжнароднага дня аба- 
роны дзяцей - 1 чэрвеня. 


Суседскае супрацоўніцтва 

Актыўнае супрацоўніцтва пачалі Бе- 
ларуская гандлёва-прамысловая палата, 
Саюз прадпрымальнікаў Беларусі і Бе- 
ластоцкая ўсходняя біржа. Пры пасрэд- 
ніцтве палякаў за апошні час рэспубліцы 
прададзена шмат мукі, масла, алею, ага- 
родніны, садавіны. На польскі рынак з 
Беларусі паступілі драўніна, сталь і не- 
каторыя віды паліва. 


Юбілей выдання 

У Гродне адбылася канферэнцыя, Пе- 
рыядычны друк Гродзеншчыны -- ста- 
наўленне, развіццё, сучаснасць”. Прысве- 
чана яна 220-годдзю з дня выхаду , Газе- 
ты гродзенскай” -- першага перыядыч- 
нага беларускага выдання, якое пачало 
свой шлях у маі 1776 г. Канферэнцыю ар- 
ганізавала Упраўленне культуры і інфар- 
мацыі Гродзенскага аблвыканкама і Аб- 
ласная бібліятэка імя Яўфіма Карскага. 


Юбілей кінакарціны 

Споўнілася трыццаць гадоў з часу вы- 
хаду на экраны мастацкага фільма, Аль- 
пійская балада” паводле аповесці Васіля 
Быкава. Гэтай падзеі быў прысвечаны ве- 
чар у Саюзе кінематаграфістаў Беларусі. 
Адбыўся прагляд фільма, а таксама сус- 
трэча з некаторымі з яго стваральнікаў. 


Перажыў сваю смерць 

З нагоды Дня перамогі на адрас мян- 
чаніна Мікалая Ануфрыева прыйшлі він- 
шавальныя паштоўкі з Харкаўскай воб- 
ласці. Былы салдат Вялікай Айчыннай 
вайны вызваляў абласны цэнтр. Тады па- 
лічылі яго загінуўшым і на могілках пад 
Харкавам ёсць нават магіла і помнік з 
прозвішчам салдата ды з датамі нара- 
джэння і гібелі. Сам Ануфрыеў мо ніколі 
і не даведаўся б пра сваё ўласнае паха- 
ванне, але ўкраінскія юныя следапыты 
адшукалі магілу, а потым знайшлі і яго 
адрас у Менску. Такім чынам салдат вай- 
ны перажыў сваю смерць больш чым на 
паўстагоддзя. 

Наш лес 


(працяг са стар. 1) 
супраць высечкі дрэў і гатовы выселіць 
усіх яе жыхароў, апрача жывёл, а леса- 
водаў пачынаюць трактаваць як ра- 
баўнікоў усясветнага багацця -- лесу. 
Паявіліся нават інфармацыі тыпу 
»1 студзеня 1996 г. абшар Белавежска- 
га нацыянальнага парку ўжо паболь- 
шаны на амаль 100 працэнтаў”. Такія 
весткі перадрукоўвалі газета за газе- 
тай. ,Сеймавая Камісія аховы асярод- 
дзя, натуральных рэсурсаў і лесаводс- 
тва палічыла неабходным пабольшан- 
не тэрыторыі Белавежскага нацыя- 
нальнага парку на 17 тысяч гектараў 
(дасюль планавана -- на 5 400 га), - 
інфармаваў быў К. Вольфрам ужо 
29 мая 1995 г. -- Камісія тая палічыла 
неабходным таксама ўвядзенне забаро- 
ны высечкі дрэвастою з думкай аб мэ- 
це абняцця формай нацыянальнага 
парку абшару ўсяе пушчы”. Дарадчы 
орган Міністра аховы асяроддзя, нату- 
ральных рэсурсаў і лесаводства -- На- 
вукова-грамадская рада, у склад якой 
уваходзяць навукоўцы, лесаводы, прад- 
стаўнікі самаўрадаў, экалагічных ася- 
роддзяў, грамадскіх і прафсаюзных ар- 
ганізацый, дрэваапрацоўчай і лясной 
прамысловасці не раз збіраліся, каб 
ацаніць рэалізацыю прынцыпаў дзеян- 
ня для аховы і лесаводства на абшары 
пушчы. , Пабольшанне Белавежскага 
нацыянальнага парку -- гэта ўрадавае 
рашэнне, ад якога няма кроку назад”, 
--- супакойваў эколагаў дырэктар Дэ- 
партамента аховы прыроды Ян Вру- 
бель у лютым 1996 г. Раней,, Газета вы- 
борча” інфармавала, што міністэрства 
гэты праект зняла з прычыны пратэс- 
таў пушчанскіх гмін, якія даслалі 12 ты- 
сяч подпісаў супраціву жыхароў. У сап- 
раўднасці гэтых подпісаў было некаль- 
кі соцень. А за, Вялікай пушчай” з усяе 
Польшчы і з-за мяжы Міністэрства 
прыняло 120 тысяч подпісаў. Міністэр- 
ства прыняло ў такім выпадку праект 
падвойнага пабольшання (да каля 11 
тыс. га) сённяшняга парку і згодны ён 
з рашэнем урада ў справе напрамкаў 
ахоўвання пушчы і з замацаваннем за 
гэтай мэтай фінансавых сродкаў. Гэта 
распараджэнне не было яшчэ падпіса- 
на з прычыны абавязку ўзгаднення з за- 


цікаўленымі гмінамі формы фі- 
нансавых кампенсацый. 

Анна Байко, войт Белавежскай 
гміны (якой абшар у 907 займае 
лес), сказала: 

-- Мы ўсе за аховай прыроды, 
але гміна з чагосьці мусіць жыць. 
Лясны падатак прыносіў гміне 
больш за 200 тысяч зл. З лесу 
ўтрымліваюцца нашы жыхары. 
Каб уводзіць ахову пушчы, трэба 
нам дадатковыя грошы. 

У друку паявіліся новыя інфар- 
мацыі, тэксты, якія практычна аб- 
смейвалі рашэнне праўленняў 
дзвюх гмін -- Нараўчанскай 1 Бе- 
лавежскай, якія пакуль не хочуць пад- 
пісаць раней апрацаванага і абгавора- 
нага дакумента. ,Рггедзіамісіеіе 2тіп 
(...) Уубтіеіі тіпізіга” (гэта з , Газеты 
веспулчэснай”). Журналіст Марэк 
Гжэськевіч, пасля даўгаватага ўступу 
пра тое, якая ідылічная атмасфера бы- 
ла на сустрэчы з міністрам Станісла- 
вам Жаліхоўскім у Белавежы (інфарма- 
цыя пра бутэрброды была больш істот- 
ная, чым пра крэдыты). , (стіппі по(аб- 
Іе”, якія быццам ,патрактавалі сустрэ- 
чу з міністрам як гаспадарчы візіт пар- 
тыйных сакратароў” перабівалі сон- 
ную атмасферу жалямі, чаго ім бракуе 
і просьбамі дапамогі. Міністр спяшаў- 
ся падпісаць дамову, чакаў яго візіт у 
Беластоку. А гміны сказалі: няма чаго 
спяшацца, не можам цяпер нічога пад- 
пісваць!!! Такі скандал!!! Гміны хочуць 
страціць 90 мільярдаў старых польскіх 
злотаў на будову дарог, каналізацыі, 
газаправодаў!.. Мечыслаў Янушэўскі, 
старшыня Беластоцкага самаўрадава- 
га сейміка ,лапаўся за галаву”, што 
гміны, якіх бюджэт гэта ледзьве част- 
ка такіх грошай, адкідаюць манну з не- 
ба. Значыць, справа будзе цягнуцца 
яшчэ найменш паўгода. Зноў міжмініс- 
тэрскія перамовы, дыскусіі ў Радзе Мі- 
ністраў... Міністр дадаў пасля, што пад- 
пісанне пагаднення можа давесці да та- 
го, што справа пашырэння нацыяналь- 
нага парку і фінансавага ўспамагання 
гмін можа адцягнуцца іна некалькі га- 
доў. , Кур'ер паранны” даў загаловак: 
» Белавежскі парк стаў аўкцыённым ко- 
зырам. Нараўка падбівае стаўку”. А мі- 





--.. Ніва” павінна быць нашай трыбунай, - 
кажа Яўген Смольскі. 


ністр прывёз жа прапановы, дэкларацыі 
і абяцанне ,на патрэбы інвестыцый у 
галіне аховы асяроддзя, на якія гміны 
ўжо маюць дакументацыю альбо яна ў 
тракце апрацоўвання, прадстаўленыя 
ў Нацыянальным фондзе аховы асярод- 
дзя ў форме канкрэтных прапаноў”. 
Нараўчанская гміна мела б за гэтыя 
грошы (4,5 млн. зл.) пабудаваць ачыш- 
чальню сцёкаў, гмінны сметнік, кана- 
лізацыю ля , Семяноўкі”, станцыі пад- 
гатоўкі пітной вады ў пяці вёсках, Бе- 
лавежская --- санітарную каналізацыю, 
сметнік, станцыі падгатоўкі пітной ва- 
ды, ачышчальні сцёкаў у вёсках, газі- 
фікаваць тэрыторыю... 

Пакуль што гмінныя рады адкінулі 
пагадненне, будуць старацца за больш 
канкрэтныя варункі. 

-- У гэты момант гміна не ў змозе 
рэалізаваць неабходныя экалагічныя 
інвестыцыі. А за словамі міністра -- 
абяцанні, -- кажа Яўген Смольскі. -- 
Каб атрымаць дапамогу, гміна ўжо на 
этапе праектаў мусіць выдаць вялікія 
грошы. Нашы гміны бедныя, і калі ўле- 
зем у такія крэдыты, то ўтапіцца мо- 
жам. А дапамога прыдалася б яшчэ 
большая, на водаправоды, тэлефаніза- 
цыю, мадэрнізацыю дарог... 

І людзі. . 

--- Не забывайце ў, Ніве” пра нашых 
жыхароў, --- яшчэ раз зазначае Я. Смоль- 
скі. -- Тут жыве ваш чытач. Не пакі- 
дайце нас у бядзе, інфармуйце, абара- 
няйце, палемізуйце. Пішыце праўду. 
Згіне наш тут кавалачак свету -- пра- 
падзеі, Ніва”. Міра ЛУКША 





Асталіся толькі 
плоткі 


У Беластоку на ўскраінах горада зна- 
ходзіцца вадаём Дайліды. У сямідзеся- 
тых гадах на тутэйшых багнах некалькі 
батальёнаў салдат і сотні меліяратараў 
стваралі гэтае штучнае возера, якое ме- 
ла забяспечыць ваду для горада і адна- 
часова стаць цэнтрам воднага спорту 
для гэтай часткі Польшчы. Некалькі ра- 
зоў сапраўды ў Дайлідах праводзіўся 
чэмпіянат краіны па водна-маторнаму 
спорту. Возера, аднак, гэта перш за ўсё 
месца летняга нядзельнага адпачынку 
для дзесяткаў тысяч жыхароў Беласто- 
ка. У ліпені ці жніўні ў мутнай да межаў 
магчымасці вадзе ад раніцы да вечара 
хлюпаецца пару тысяч дзяцей 1 моладзі. 
На другім, паўночным беразе гэтага во- 
зера, сярод кучаў бутэлек і недакуркаў, 
кожнае пару метраў стаялі з вудкамі ама- 
тары свежай рыбы. 

Зіма ў гэтым годзе, як вядома, была 
вельмі вострая. Таўшчыня лёду на стая- 
чых водах дайшла да 940 сентыметраў. 
Ніхто, аднак, не падумаў, што пад лё- 
дам знаходзяцца пастаянныя жыхары 
гэтага вадасховішча. Ні аматары свежай 
рыбы, ні ўласнік вадаёма -- Цэнтр ад- 

пачынку і фізкультуры -- не мелі ахво- 
ты прыйсці зімою на водасховішча 1 вы- 
секчы некалькі палонак, каб рыбы мелі 
чым дыхаць. На пачатку красавіка лёд 
растаў, а наверх выплыла здохлая ры- 
ба. Вакол возера з'явіўся сярэбрана-бе- 
лы абадок. Веснавая хваля выкінула на 
бераг тысячы карпаў, лешчаў, карасёў 
усялякай велічыні. Яшчэ на пачатку мая 
на паўночным беразе вадасховішча ля- 
жала шмат дваццацікілаграмных кар- 
паў, якія ўзбагачалі ваду гніласнымі эле- 
ментамі. Пакуль рыба была яшчэ све- 
жая, кружылі надёю хмары чаек 1іншых 
вадаплаўных птушак. Паводле беластоц- 
кіх вудзільшчыкаў пратрывалі толькі 
дробныя плоткі, але нават яны прыцягну- 
лі на бераг возера такі сам натоўп людзей 
з вудкамі, як 1годраней. Не перашкаджаў 
ім нават смурод гнілой рыбы. 

Неўзабаве канікулы і на пляж у Дай- 
лідах з'едуцца аматары адпачынку з уся- 
го Беластока. Можа да гэтага часу ас- 
таткі здохлых рыб пад уплывам сонца, 
вады і ветру згінуць недзе з вачэй любі- 
целей натуральнага асяроддзя. (ям) 

Фота з архіва 


9 дзён мерапрыемстваў 


Ані Бельска 


Апошні тыдзень мая пройдзе ў Бель- 
ску пад знакам культуры. У днях 25 мая 
---2 чэрвеня Бельскі дом культуры ар- 
ганізуе цыкл культурных мерапрыемс- 
тваў пад назвай Дні Бельска. У рам- 
ках гэтай імпрэзы прадугледжаны кан- 
цэрты калектываў, тэатральныя спек- 
таклі, мастацкія выстаўкі, спартыўныя 
гульні і конкурсы для дзяцей. Апрача 
мясцовых выканаўцаў перад жыхара- 
мігорада выступяць калектывы з Лом- 
жы, Варшавы і Кельцаў, а таксама за- 
межныя артысты з Ваўкавыска, Слоні- 
ма і Луцка. 

Дэталёвая праграма мерапрыем- 
стваў змешчана будзе на расклееных у 
горадзе афішах. За падрабязнасцямі 
можна звяртацца да арганізатараў: 
тэл: (0-834) 3414. 





Словы 
шчырага спачування 
спадару Пятру ЮШЧУКУ 
з прычыны напаткаўшага 


Яго гора - смерці БАЦЬКІ - 
выказваюць 
рэдакцыйны калектыў 
і Праграмная рада 
тыднёвіка , Ніва”. 





Чароўнасць 
ВЯСН Ьі 


На пачатку мая, як кожны год, пры- 
гожа зрабілася на свеце. Калі ў краса- 
віку ў беластоцкіх перыферыйных 
кварталах пачынаў раставаць снег, на 
чорнай зямлі заблішчэлі кансервавыя 
банкі, пластмасавыя бутлі, дакладна 
абгрызеныя косці, упакоўкі адснікер- 
саў і гэтаму падобныя сляды нашай 
цывілізацыі. Кашмар. А цяпер, калі 
ласка, пад зялёным дываном, так як 
зімой пад белай пярынай, недзе сха- 
валася амаль ўсё смецце. 

»Мястовы” люд вельмі разумны, Лі- 
чыць добра ўмее. Каб пазбыцца непа- 
трэбных адпадкаў, трэба купіць вялі- 
кі кош і штомесяц плаціць 10 злотаў 
за тое, што яго змесціва спецыялісты 
з адпаведных фірмаў будуць падбі- 
раць пастаянна. Але можна і больш 
ашчадна. Амаль на кожнай вуліцы та- 
кіх кварталаў як Пячуркі, Пжэмысло- 
ва, Дайліды, Засценкі ёсць Пустыя 
пляцы, якіх уласнікі жывуць часам у 
іншых мясцовасцях. Гам найчасцей 
трапляе непатрэбная мэбля, дзіравыя 
гарчкі, а часам нават пральныя машы- 
ны. Калі няма такой плошчы, справа 
больш складаная. Непатрэбныя прад- 
меты, вопратку, упакоўку трэба везці 
далей. А ёсць куды. Вакол Беластока 
прыгожыя лясы. Ужо цяпер з'ЯўЛЯЮюцЦ- 
ца яны найбольшым ,комісам” выч- 
ворчасці родам з васьмідзесятых га- 
доў, выстаянай у доўгіх чэргах падчас 
ваеннага становішча. У лесе паміж 
Засценкамі і Пячуркамі можна знайс- 
ці часам зусім акуратны тэлевізар з 
геркаўскай эпохі, магнітафон, дзіця- 
чую каляску, ложак. Тых, якім пашан- 
цавала знайсці электрычныя тавары, 
раю аднак уключаць іх вельмі асця- 
рожна. Ніколі не вядома, ці веснавы 
дождж не толькі абмыў іх з пылу, але 
пры нагодзе нешта і пашкодзіў. Пабы- 
ваючы ў падбеластоцкіх лясах, мож- 
на таксама зарыентавацца, калі пачы- 
наецца будаўнічы сезон і якія матэры- 
ялы выкарыстоўвуюцца цяпер для па- 
будовы новых катэджаў. Кучы мяш- 
коў, разбітай цэглы, толю растуць так 
хутка, што не паспявае іх маскіраваць 
нават актыўная вясною прырода. Бе- 
ластоцкі люд будуецца, праводзіць ра- 
монты і парадкі вакол сваіх двух- ці 
трохпавярховых домікаў, абураецца 
на тых, што забруджваюць ваду ў рэ- 
ках і паветра ў горадзе. Пару мясцо- 
вых палітыкаў і легіён ураднікаў кож- 
ны дзень змагаюцца за экалогію, ла- 
дзяць усялякія канферэнцыі, пішуць 
тысячы справаздач, прысвойваюць са- 
мім сабе ўзнагароды за выдатныя да- 
сягненні. Хто яшчэ не ведае пра пла- 
ны стварэння зялёных легкіх паўноч- 
на-ўсходняй Польшчы”? Калі б хаця 
палову гэтых грошай, якімі распара- 
джаюцца ўраднікі, накіраваць на 
ачышчэнне Беластоцкага ваяводства 
ад усялякага смецця, апынуліся б мы 
ў зусім іншым свеце. 

У новых школьных праграмах прад- 
бачваецца час на адукацыю дзяцей у га- 
ліне экалогіі. Будуць вучыць іх не ла- 
маць дрэў, не нішчыць птушыных гнёз- 
даў, непакідаць адпадкаў у лесе. Нека- 
торыя навучацца нават гэтых правілаў 
сужыцця з прыродай на найвышэйшую 
ацэнку, але ідучы са школы пабачаць 
рэчаіснасць. Раней ці пазней, так як іх 
бацькі, зразумеюць, што адно трэба га- 
варыць, а другое рабіць. 

Васіль КУРГАНОВІЧ 


Слова пра Янку Геніюша 


Пошукі звестак пра Янку Геніюша 
толькі пачынаюцца. Ён быў надзвы- 
чайным чалавекам, шчырым і адданым 
Бацькаўшчыне беларусам. Дый іншым 
ён быць не мог. Тым больш, што по- 
бач з ім, нягледзячы на ўсе цяжкія і 
шматгадовыя ростані, была слынная 
паэтка Беларусі Ларыса Геніюш. Яны 
разам дзялілі свае гора ірадасці, здзекі 
і хваляванні, трывогу і неспакой. На 
надмагільным помнічку ў Зэльве, які 
пры жыцці ставіла яму сама Ларыса 
Антонаўна (цяпер ім дваім творчая ін- 
тэлігенцыя Беларусі паставіла новы), 
былі выбіты такія радкі: 

Па сонца асветы ўзлятаў, нібы птах, 
З палоскі сялянскае, вузкае. 
Адзін толькі ведаў у жыцці сваім шлях 
Пачэсны, цяжкі, беларускі! 

Іван Пятровіч Геніюш нарадзіўся ў 

1902 годзе ў Крынках на Беласточчы- 






Е- 


іюшаў у Зэльве. 


ада е ЦЕ: 
Магіла Ге 


не. Пасля сям'я Геніюшаў пераехала на 
Зэльвеншчыну. У свой часён закончыў 
Пражскі універсітэт, па спецыяльнасці 
быў урач-венеролаг. У акупаванай нем- 
цамі Празе прымаў актыўны ўдзел у 
дзейнасці беларускіх нацыянальных 
арганізацый. Быў знаёмы і шчыра сяб- 
раваў з многімі вядомымі дзеячамі Бе- 
ларускай Народнай Рэспублікі, пісь- 
меннікамі, кампазітарамі і мастакамі. 

Пасля вайны Янка Геніюш і яго жон- 
ка Ларыса былі рэпрэсіраваны. Вярну- 
ліся на Радзіму ў другой палове 50-х га- 
доў. Мелі ў Зэльве свой дом і агарод. 
Іван Пятровіч працаваў доктарам у 
мясцовай бальніцы... 

Вось што мне нядаўна расказаў пра 
Янку Геніюша яго сябра са Жлобіна 
Мікола Канаш:, Іван Пятровіч вельмі 
любіў беларускія кніжкі, сам шмат куп- 
ляў і прасіў сяброў з другіх гарадоў. Ка- 
лі я яшчэ жыў у Комі АССР, пасля ла- 
гераў, ён мне ў кніжнай лаўцы ў Зэльве 
падпісаўся на Беларускую Савецкую 
Энцыклапедыю і калі паступалі пер- 
шыя тамы, дасылаў мне. 

Ён трымаў заўсёды сабаку, які быў 
прывязаны на ланцугі ноччу бегаў ад 
ганку да хлява па нацягнутым дроце. 
Вельмі шкадаваў, калі не стала аўчар- 
кі Альмы, якая была першым дэгуста- 
тарам цукерак, малочных прадуктаў, 
якія прыносілі суседзі. Усё гэта і стала 
прычынай смерці Альмы. 

Іван Пятровіч працаваў лекарам у 
раённай паліклініцы, калі вярнуўся з 
Варкуты ў 1956 годзе. У яго кабінеце 
вісеў партрэт Францыска Скарыны, та- 
му некаторыя хворыя пыталіся ў яго: 
»Хто гэта?” З усімі жыхарамі Зэльвы 
Янка Геніюш размаўляў толькі па-бе- 
ларуску. Часам чуў, як хворыя, перш, 
чым трапіць на прыём да яго, казалі: 
»З лекарам гаварэце толькі па-беларус- 
ку, бо не дасць асвабаждзення”. Тых, 
хто казаў яму гздравствуйте”, Янка не 
чуў, а рабіўся глухім і нічога не казаў. 
А калі казалі яму ,добры дзень”, ён 





Ларыса і Янка Геніюшы. 
здымаў з галавы капялюш і шчыра ві- 
таўся. 

Іван Пятровіч быў вопытны доктар- 
практык. Ён добра разбіраўся ў неўра- 
логіі, сексалогіі, венерычных хваробах, 
быў нядрэнны хірург і тэрапеўт, ведаў 
лекавыя травы. Зэльвенцы яго моцна 
любілі і цанілі...” 

19 лютага 1979 года Янкі Геніюша 
не стала. Ларыса Геніюш з вялікім бо- 
лем у сэрцы напісала тады: 

Апошні дотык рук на твары чую, 
Тваіх знямоглых, цяжка схвараваных, 
Апошні раз мой муж мяне цалуе, 

З невысказаный да канца каханнем. 
Залегла грозна цішыня у хаце, 

Не вымавіць таго, што чуе сэрца. 
Хвораму целу з ложка не падняцца, 
Няўмольна смерць суровая крадзецца. 
Як воск ад свечкі, памаленьку тае 
Малы агеньчык, ужо амаль не свеціць, 
Смерць, быццам злодзей моўчкі падступае, 
Што ж, усё яшчэ смяротнае на свеце... 
О, колькі раз я на тваіх далонях, 
Выплаквала свой горкі боль да рання, 
Як затрымаць жыццё тваё мне сёння, 
Усё не дасказана яшчэ, не дакахана. 
Не адлятай у нязнаную дарогу, 


Не пакідай, каб сэрца не балела, 
Здаецца мне, што дзён гэтых нямнога, 
Пражытых разам мігам праляцела... 
Прайшлі гады, а для мяне хвіліны, 
Супольных мараў, сноў аб Беларусі, 

У нас дзве душы, а шлях наш быў адзіны, 
Як цяпер сама я застануся? 

Дарэчы, і гэты верш нашай паэткі ў 
друку з'яўляецца ўпершыню. З ім мяне 
таксама пазнаёміў Мікола Канаш. 
Што датычыць тых людзей, з Якімі сяб- 
раваў Янка Геніюш, дык хачу сказаць, 
што пра многіх ён пісаў успаміны. На 
жаль, гэтыя ўспаміны раскіданы па 
прыватных і розных іншых архівах. У 
1980 годзе ў Мінску выйшла кніга вер- 
шаў Гальяша Леўчыка , Доля і хлеб”. 
Сюды ўвайшлі і ўспаміны пра Г. Леў- 
чыка. Складальнік спадчыны слонімс- 
кага паэта Янка Саламевіч уключыў 
успаміны пра Гальяша Леўчыка і Янкі 
Геніюша. Але яны пасля былі выкіну- 
тыя З КНІгі. З таго часу ў друк так і не 
траплялі. Сёння я хачу прапанаваць ус- 
паміны Янкі Геніюша пра паэта Га- 
льяша Леўчыка (1880-1944), які загі- 
нуў у гады вайны ў Варшаве. 

Сяргей ЧыгРЫН 





Успаміны пра Гальяша Леўчыка 


Пра Гальяша Леўчыка ведаю ня- 
шмат. Пазнаёміўся я з ім іягонай жон- 
кай Зосяй недзе ў трыццатыя гады ў 
Слоніме. Дакладна не памятаю гэтай 
даты. Трапіў я да іх пару тыдняў пасля 
іх вяселля, запрошаны ягонай жонкай, 
якая мела сваякоў у Зэльве, нашых доб- 
рых знаёмых. Вельмі рады быў пазнаё- 
міцца з мужам сваячкі маіх знаёмых, 
якога не ведаў. 

Якое было маё здзіўленне, калі, увай- 
шоўшы ў хату, убачыў на сцяне парт- 
рэцік Г. Леўчыка ў баранняй шапцы і 
каўняры, той самы, што ў, Чыжыку бе- 
ларускім”. Быў рады, што трапіў у ха- 
ту да людзей, якія маюць дачыненне да 
беларускасці, але зусім быў захоплены, 
калі сам гаспадар аказаўся ведамым 
даўно мне нашаніўцам, паэтам Галья- 
шом Леўчыкам. Мы адразу знайшлі з 
ім шмат супольнага і пацякла цікавая 
гутарка. 

Гальяш Леўчык меў тады нейкіх 50, 
ці праз 50 гадоў. Жонка была малод- 
шая. Была гэта даволі прыгожая жан- 
чына, якая прывяла Леўчыку з сабой у 
хату дзве свае сваячкі сіраты, якімі ён 
заапекаваўся і яны жылі разам з імі. 
Г. Леўчык быў вельмі жывы, рухавы, 
хораша іграў на гітары і пяяў. Пяяў ён 
з глыбокім пачуццём, пранікліва. Мне 
асабліва запамяталася песня ,, Мне трэ- 
ба ўмярці, а жыў яшчэ так мала”. Іг- 
раў ён яшчэ на нейкай свісцёлцы на- 
кшталт акарыны і гэта таксама ў яго 
хораша атрымлівалася. Увесь быў бе- 


лы, але як жа малады духам. 

Невялічкая хата ўся была застаўле- 
на кніжкамі на стэлажах і вельмі ціка- 
вай керамікай, куплянай ім на кірма- 
шах. Было яе якіх 20 дэкаратыўных, не- 
паўторных экземпляраў. Пасля мілага 
пачастунку, асабліва духовай яго час- 
ткі, мы хадзілі з ім яшчэ доўга па Сло- 
німе, заходзілі да яго знаёмых. Ён мне 
распавядаў, як цікава пазнаёміўся са 
сваёй жонкай. Прачытаў недзе абвест- 
ку ўгазеце аб тым, што дзяўчына напі- 
сала аповесць з беларускага жыцця і 
звяртаецца, каб нехта памог яе выдаць, 
бо сама не мае на гэта сродкаў. Леў- 
чык адгукнуўся на такую справу і па- 
прасіў прыслаць яму рукапіс. Дзяўчы- 
на прывезла яму рукапіс асабіста і ён 
захапіўся болей аўтаркай, як рукапі- 
сам, што ў хуткім часе скончылася 
шлюбам. Аб далейшай долі таго рука- 
пісу на жаль не ведаю. 

Мне вельмі хацелася часцей яго ба- 
чыць і гутарыць, але гэта быў іх мядо- 
вы месяц і я тактоўна стараўся не на- 
носіць ім лішніх візітаў. Аднак ячшчэ 
пару разоў мы з ім бачыліся. Ён звяр- 
таўся да мяне, маладога студэнта-ме- 
дыка, з рознымі парадамі ў гэтай галі- 
не. Вельмі захапляўся жонкаю, але нейк 
як эстэт, шмат аб ёй гаварыў і мне ня- 
ёмка было адрываць яго ўвагу ад ак- 
туальнай для яго тэмы і скіроўваць яе 
на мінулыя ці сучасныя беларускія 
справы. Так мы з ім іразвіталіся, бо мне 
трэба было ехаць у Прагу канчаць 





Гальяш Леўчык. 
амаль без грошай у чужым краі сваю 
медыцыну. 

Едучы ў Прагу, я заехаў да іх у 
Варшаву. Апрача хаткі ў Слоніме, ме- 
лі яны там невялікую кватэру, усю 
застаўленую кніжкамі, сярод якіх бы- 
ло шмат беларускіх , белых крукоў”, 
як казаў пра іх.Леўчык. Я з дзіцячых 
гадоў такі ж кнігалюб, як іён, алені- 
чога не мог у яго для сябе выпрасіць 
з гэтых кніжак. Паказваў ён мне та- 
ды вельмі хораша выдадзеную мета- 
дысцкую , Божую ліру” на беларус- 
кай мове. Казаў, што рабіў якраз для 
яе пераклады. Я толькі заўважыў, 
што гэтая кніжка была напісана над- 
та добрай беларускай моваю, а таму, 
што на нашай мове ў той час не час- 
та можна было бачыць выдадзеную 
кніжку, дык і гэта было падзеяй. 

Даў ён для мяне тады старую газе- 


ту на беларускай 1 рускай мовах, 
якую выдавалі беларускія студэнты ў 
Петраградзе. Назвы не памятаю. І 
яшчэ даў мне вайсковы статут на бе- 
ларускай мове, выдадзены ў Лодзі па- 
лякамі ў той час. Гэтыя дзве рэчы Я 
аддаў ў Пражскі беларускі архіў, які 
існаваў пры славянскім архіве, бо лі- 
чыў, што там яны лепей захаваюцца. 
Болей я з Г. Леўчыкам не сустракаў- 
ся. Калі я ажаніўся і да мяне прыеха- 
ла ў Прагу жонка з сынам, мы атры- 
малі яшчэ ад Леўчыка пару кніжак на 
роднай мове аб выхаванні дзіцяці. ГЭ- 
та было даўно, ды можа не ўсё заха- 
вала памяць, але вобраз Г. Леўчыка 
застаўся ў маёй памяці чысты такі і 
пранікнёна беларускі. 

Чуў я ад людзей, што ў яго варшаўс- 
кую маленькую кватэрку ў час вайны 
такі трапіла нямецкая бомба. Было гэ- 
та, як казалі, у яго адсутнасці. Так што 
нічога яму не ўдалося ўратаваць. Ён 
страшэнна бедаваў з гэтай прычыны, 
бо гэта была любоў і сэнс яГо ЖЫЦЦЯ. 
Калі дакладна памёр ён, не ведаю. 
Жонку ягоную, кажуць, расстралялі 
немцы ў час вайны ў Слоніме ў адной з 
аблаваў на людзей. Гдзе пахаваны 
Г. Леўчык, не ведаю, ды і чуць мне аб 
гэтым не давялося. Кароткае было маё 
з ім знаёмства, але памяць аб ім я заха- 
ваў праз усё жыццё і яшчэ сяння часта 
ўспамінаюцца ягоныя словы: , Хто ад- 
рокся сваіх 1 ўстыдацца нас стаў і пры- 
ліп да чужых, каб ён свету не знаў!..” 

Зэльва, сакавік, 1975 г. 
Янка ГЕНІЮШ 

Перад выхадам у свет 


Паводле вучнёўскага павер'я, мату- 
ра тады лёгкая, калі зацвітуць да яе 
каштаны. Сёлета ў час пісьмовых эк- 
заменаў на атэстат сталасці каштаны 
яшчэ не цвілі. Тым не менш, калія заві- 
таў у беларускія ліцэі 9 мая -- быў як- 
раз трэці дзень матураў, праца па бе- 
ларускай мове --- не ўбачыў прыгнеча- 
ных твараў. Відаць, польская мова 1 аб- 
раны прадмет -- матэматыка, гісто- 
рыя, біялогія або замежная мова пай- 
шлі няблага. 

У Бельскім беларускім ліцэі імя Б. Та- 
рашкевіча да матуры ў гэтым годзе 
прыступілі ўсе 79 абітурыентаў, а ў Гай- 
наўскім -- 68 асоб, у тым ліку адна па- 
ні, якая гэтую школу закончыла ў 1974 
годзе. Адэкзамену па беларускай мове 

Натужлівая праца ў Бельску. 









вызвалены былі б асоб у Бельску і З у 
Гайнаўцы. Усе яны лаўрэаты прадмет- 
ных алімпіядаў у Польшчы і Беларусі. 

Матурыстам давялося выбіраць ад- 
ну з трох тэмаў: 

І. Якія жыццёвыя і гістарычныя фак- 
ты змусілі Янку Купалу выказаць фразу: 
Роднага ж краю тутэйшыя людзі 
Ў скуру чужацкую лезуць жыўцом 

і ці яна актуальная на сённяшні 
дзень? 

2. Кожны народ мае сваю літаратур- 
ную спадчыну. Маюць яе і беларусы, 
якія пражываюць у польскай рэчаіснас- 
ці. Што табе вядома пра беларускую 
літаратурную плынь у Польшчы? 

3. Раскрый сэнс выказвання: 

Хто забыў сваіх продкаў 
е” -- сябе губляе. 

Хто забыў сваю мову 

--- усё згубіў... 

(Уладзімір Караткевіч) 

Дырэктар Ліцэя імя 
Тарашкевіча Зінаіда На- 
віцкая сказала, што ў яе 
школе найбольш асоб 
выбіралі другую і трэ- 
цюю Тэмы: 

-- Але пішуць і на 
першую таксама. Тым 
больш, што гэта пытан- 
не сапраўды актуальнае 
і ў сённяшні дзень. 

У Бельску рэгламент 
матураў быў такі самы, 
як і ў папярэдніх гадах. 
Вынікі пісьмовых пра- 
цаў былі вядомыя ўжо 
11 мая. А 13 мая пачалі- 
ся вусныя экзамены. 

Гайнаўскі ліцэй пава- 
жыўся на эксперымент. 
Першы раз матурысты 
не падпісвалі сваіх сачы- 
ненняў імём і прозвіш- 
чам, але шыфрам. На- 
стаўнікі не ведалі, чые 
працы правяраюць. Ка- 
лі б хто паставіў недас- 





Камісія ў Гайнаўскім беларускім ліцэі. Злева: дырэктар Яўген Сачко і настаўнікі: Аляксей 


Мароз, Галіна Пшчола, Васіль Сакоўскі. 


татковую ацэнку, у вучня яшчэ быў бы 
шанц, бо працу ў такім выпадку пра- 
вяраў бы другі настаўнік. Але гэта 
шыфроўка замарудзіла працэс правер- 
кі і вынікі падаваліся толькі 13 мая. А 
гэта, вядома, дадатковыя нервы. У час 
матураў нервуюцца не толькі вучні -- 
хаця яны найбольці - але і настаўнікі, 
і бацькі, і нават сябры, знаёмыя. 





Спадзяюся, што калі гэты нумар , Ні- 
вы” выйдзе з друку, будзе ўжо па нер- 
вах і па страху. Жадаем выпускнікам 
беларускіх ліцэяў адчыненых дзвярэй 
ва ўсевышэйшыя навучальныя ўстано- 
вы 1 ў шырокі свет. 

Мікола ВАЎРАНЮК 
Фота аўтара 





Я 


зяўчаты ў Гайнаўцы ўжо напісалі. Цяпер не страх паказаць свае шпаргалкі-зарукаўніцы. 
р 





Васіль САКОЎСКІ 


З мінулага маёй сям'і, вёскі і мясцовасці 


(працяг: пачатак у 18 н-ры) 

Пры панаванні Паўла І 1 Аляксанд- 
ра І наадварот -- ізноў пачало пашы- 
рацца уніяцтва і каталіцызм. Адразу 
пасля ўступлення Паўла І на трон спы- 
няюцца прылучэнні уніятаў і католікаў 
да праваслаўя. Каталіцкае духавенства 
атрымала ранейшыя правы і падтрым- 
ку, аднаўляюцца уніяцкія епіскопіі і міт- 
раполіі, хаця Павел І прыхільнікам уні- 
яцтва не быў. Пра уніятаў ён сказаў, што 
гэта ні рыба, ні мяса і што трэба быць 
або праваслаўным, або католікам. 

Словы цара польскія паны, каталіц- 
кае духавенства і адміністрацыя, якія 
пры Паўле І і Аляксандры І у Беларусі 
былі ў асноўным польскія, зразумелі па- 
свойму і зноў пачалі моцна пашыраць 
як каталіцызм, такі унію. А магчымасці 
ктаму атрымалі выдатныя. Для духоў- 
най апекі і кіравання католікамі рускай 
імперыі паўстала ў Пецярбургу рымска- 
каталіцкая калегія. Пры панавані Паў- 
ла І гэтай калегіі падпарадкавана была 
і уніяцкая царква. Такога згубнага кро- 
ку, каб уніяцкая царква кіравалася ка- 
таліцкай іерархіяй, не так проста было 
дабіцца ў часы Рэчы Паспалітай. А ця- 
пер зрабіў гэта сам рускі цар. Ну і пача- 
ліся масавыя, як дабравольныя, так і 
прымусовыя, пераходы з уніі ў каталі- 
цызм. Уніяты сталі бараніцца. Рэлігій- 
наепытанне ірэлігійная барацьба на Бе- 
ларусі і ў нас тут зноў абвастрыліся. 

На чале барацьбітоў супраць такой 
сітуацыі стаў сам уніяцкі мітрапаліт 
Іраклій Лісоўскі. Ён падае ў Пецярбург 
скаргу за скаргай на католікаў за іх на- 
ціск на уніятаў. Інфармаваў ён, што сі- 
лаю загнана ўжо ў каталіцкае веравыз- 
нанне дваццаць тысяч уніяцкага наро- 
ду. Ён умаляе пазбавіць уніятаў лацін- 
скай апекі. Незадоўга перад смерцю, а 
было гэта ў 1811 годзе, Лісоўскі зрабіў 
завяшчанне, у якім умаляў рускі ўрад 
ратаваць унію ад лацінскай загубы, у 
крайнім выпадку просіць даверыць кі- 
раванне уніятамі пасля яго смерці та- 
кому чалавеку, які любіў бы ва уніі 
ўсходнія абрады. Ён нават прапанаваў 
на гэты пост кандыдатуру полацкага 
епіскапа Красоўскага. (На прыкладзе 
нашага Супрасльскага манастыра вы- 
разна бачым цяпер, што меў рацыю 
мітрапаліт Лісоўскі, калі так баяўся ла- 
цінскай апекі.) 

Царскі ўрад быў аднак глухі і сляпы 
на такія просьбы. Ён глядзеў на Бела- 
русь вачыма царскага прыяцеля і са- 
ноўніка Адама Чартарыскага і слепа 
праводзіў у Беларусі і на нашай тэры- 
торыі хітрую ягоную палітыку. ІЦто з 
таго, што яшчэ не так даўно род Чар- 
тарыскіх быў русінскім праваслаўным 
родам Адам Чартарыскі ўжо католік і 
чуецца польскім патрыётам. Ён спры- 
яе ўжо не русінам (беларусам і ўкраін- 
цам), а палякам. Падобна, зрэшты, па- 


ступае амаль уся беларуская і ўкраінс- 
кая эліта. І так ужо больш-менш аста- 
ецца да канца панавання Аляксандра І, 
якое закончылася ў 182 г. 

Так што калі беларускі народ тра- 
піў пад панаванне царскай Расіі, пала- 
нізацыя яго не скончылася, а надалей 
прадаўжалася. Толькі паявіўся ў яе ма- 
гутны канкурэнт -- русіфікацыя. Да- 
лей яны са зменным шчасцем будуць са- 
пернічаць з сабой. І так напрыклад, 
пры панаванні Кацярыны ПІ, бадай, пе- 
равагу мела русіфікацыя. Пры царст- 
ваванні яе наследнікаў --- Паўла і Аляк- 
сандра І, наадварот -- паланізацыя. 

Змены, 1 то вялікія, наступаюць пры 
панаванні Мікалаяў і наступных Аляк- 
сандраў. У часы панавання гэтых 
апошніх чатырох Раманавых маем да- 
чыненне ў Беларусі і на нашай Бела- 
сточчыне з вострай русіфікацыяй, якая 
для паланізацыі замнога месца ўжо не 
астаўляе. Апошнія цары вельмі хочуць 
беларусаў зрусіфікаваць і ведаюць ужо 
як гэта зрабіць. Гэта іх хаценне яшчэ 
мацней узрастае пасля паўстання ў 
1831 і 1863 гадах. 

А вось мерапрыемствы царскіх ура- 
даў, пры дапамозе якіх русіфікацыя ў 
Беларусі здабывае перавагу над пала- 
нізацыяй. Ліквідуецца Віленскі універ- 
сітэт. Школы перабудоўваюцца на 
ўзор рускіх школ. Адбіраюцца прыві- 
леі ў каталіцкага духавенства, напрык- 


лад, адсоўваецца яно ад асветы. Ката- 
ліцкія ордэны, манастыры і школы за- 
чыняюцца. Тое месца, якое раней зай- 
мала каталіцкае духавенства ў жыцці 
Беларусі, пачынае займаць праваслаў- 
нае, пераважна рускае духавенства. Лі- 
тоўскі Статут замяняецца рускім пра- 
вам. Уніяцкі дэпартамент выводзіцца 
з-пад падлегласці рымска-каталіцкай 


“калегіі 1ператвараецца ў самастойную 


грэка-уніяцкую калегію. Адкрываюц- 
ца самастойныя грэка-уніяцкія духоў- 
ныя семінарыі з праваслаўным ухілам. 
(Дагэтуль уніяцкая царква атрымоўва- 
ла духоўныя асобы з рымска-каталіц- 
кай семінарыі пры Віленскім універсі- 
тэце.) А з часам унія і ўвогуле ліквіду- 
ецца на карысць праваслаўя. 

Немалую ролю адыграла тут і зга- 
даная ўжо мною адмена прыгоннага 
права, праведзеная Аляксандрам ІІ у 
1861 годзе, калі гэта наша сялянства 
юрыдычна становіцца незалежным ад 
польскіх паноў. Але яшчэ доўга многія 
мясцовыя чыноўнікі адчувалі сябе, Ду- 
малі і гаварылі між сабой і з нашымі 
тутэйшымі мужыкамі па-польску, ЯК 
напрыклад, землямер Тура. Чыноўніка- 
мі ж, вядома, маглі быць толькі людзі 
адукаваныя, а адукацыю маглі атры- 
маць дасюль толькі людзі вольныя і 
якія мелі на гэта сродкі, значыць, у ас- 
ноўным шляхта. 

Мужыку напэўна ані навукі, ані чы- 
ноўніцкіх пасад у часы паншчыны і ад- 
разу пасля яе не было... 


(працяг будзе) 








Школьная 
песня-96 


10 мая г.г. у Бельскім доме 
культуры адбыўся агляд школь- 
най песні. На сцэне выступалі 
дзеці амаль з усіх школ, дзе вяЯ- 
дуцца ўрокі беларускай мовы. 
Былі спевакі з Гарадка, Нар- 
вы, Нараўкі, Гайнаўкі, Кура- 
шава, Кленік, Чыжоў, Бельс- 
ка-Падляшскага, Ягуштова, 
Кляшчэль, Чаромхі. 

Цікавасць выклікалі нараў- 
чанскія,, Душкі з пушкі”. Яны 
ўпершыню выступалі ў новых 
касцюмах, запраектаваных на 
ўзор грыбка-мухамора. Ды і 
выступленне нараўчанскіх энту- 
зіястаў беларускай песні можна 
лічыць проблескам агляду. З 
дзецьмі працуе Аліна Саевіч, 
працаўніца дома культуры. 

Цікава назвалі свой гурт дзет- 
кі з Кляшчэль -- , Лясныя ска- 
марохі”. Выступілі яны ў пры- 
гожых, народных адзеннях. 

Выступленне ласінскіх ,ЛІі- 
січак” было таксама чароўнае. 
У групе былі нават дашколь- 
нікі. Цікава паказалася ласін- 
ская салістка Паўлінка Пашка. 
Ужо другі год з дзяцьмі пры- 
язджае матушка мясцовага 
прыхода Аліна Кос. Яна вядзе 
таксама царкоўны дзіцячы 
хор. У Ласінцы расце цікавая 
спявачая група. Трэба спадзя- 
вацца, што Лісічкі” яшчэ не 
раз выступяць на аглядзе бе- 
ларускай песні. 

(У наступнай , Зорцы” напі- 
шам пра іншых выканаўцаў.) 

Ганна КАНДРАЦЮК 
Фота аўтара 


зор 


ка 


СТАРОНКА ДЛЯ ДЗЯЦЕЙ 





“ч 











Лясныя скамарохі” з Кляшчэль. 


ах 


Лісічкі” з Ласінкі з матушкай Алінай Кос. 





Внёўсая твоўгасуь 


Не ўцякай сэрца маё 


Прысвячаю настаўніку беларускай мовы 
Андрэю СЦЕПАНЮКУ 


Не ўцякай сэрца маё 

ад родных ніў 

А калі трэба табе адляцець 
вазьмі з сабою вобраз 
дзіцячых дзён 

на падляшскіх землях 


Гэта твая крыніца 
Цудадзейны паток 
ацалелых мар аб шчасці 
якія ўзносілі цябе 

у бяссоннае неба да зор 


Не адракайся сэрца таго 

што найдаражэйшае матчынае 
не саромся сваёй тугі 

Дзе б гэта не было 

позірк срэбнага месяца 
ачысціць яе паржавелыя ноты 


Не плыві маё сэрца 
сцяжынкаю адзіноцтва 
у глыбіню задумы мёртвай 
Тваіх він 
цяжару 
не адкупіш 
слязамі 
Іаанна ГРАЎЛЮК 


Хворая маці 


Мая мама была хворая 
Вельмі цяжка забалела 
І я баялася думаць 
Што яна сапраўды 
Можа ад гэтага памерці 
Я хадзіла 1 думала 
Думала і малілася 
Прасіла ў Бога аднаго 
Для маёй мамы здароўя 
Аня САДОЎСКАЯ 
УЙ кл. ПШ у Нарве 


Вясна 


Вясна-красна, 
Вясна-прыгажуня, 

Птушкі аб табе спяваюць, 

У госці запрашаюць. 

І ты аднойчы прыходзіш да нас, 
Цудоўная вясна, 

Кветкі распускаеш, 
Буслоў-клекатуноў 

На лугі выпускаеш. 


Лета 


Што гэта -- лета? 
Лета гэта: 
-- смак малін, 
--- каляровыя матылькі, 
--- залатыя рамонкі 
--- гарачыя дні 
--- зялёныя лугГі.. 
Гэта -- поўная сумка 
І цудоўныя канікулы. 
Моніка МЕЛЬНІК 
ПІ н-р З у Бельску-Падляшскім 





Воўк, Змітрок, кабыла і баран 


(беларуская народная казка) 

Ішоў сабе няшчасны воўк. Сустрэў 
ён Змітрака. Той Змітрок быў краў- 
цом ды ішоў з палкаю, якой мерку 
здымаў. Воўк кажа: 

-- Змітрок, Змітрок, я цябе з'ем! 

А Змітрок адказвае: 

--- З'ясі дык з'ясі! Але перад смер- 
цю дай я табе змераю камізэльку! 

Воўк згадзіўся. Змітрок пачаў яму 
палкаю па баках , мераць”. Мераў, 
мераў пакуль ваўка чыста збіў. Та- 
ды кажа: 


-- Пачакай жа! Камізэльку Я 
змераў, але яшчэ ляж дагары жы- 
ватом, тады пазначу, дзе гузікі 
ўшываць! 

Воўк лёг, а Змітрок яго насторч 
тою палкаю чыста скалоў, што не за- 
хацеў іесці воўк Змітрака. 

Змітрок астаўся жыць і пайшоў са- 
бе далей. А воўк ляжыць ды думае: 
»Гм! Не з'еў дык не з'еў! Але навош- 
та мне была гэта камізэлька ды яш- 
чэ ў два рады гузікі? Ці я пан? Ція 
шляхціц” ... І пайшоў воўк далей па- 


маленьку. Ідзе аж бачыць, кабыла 
ходзіць. Воўк і кажа: 

--- Кабыла, кабыла! Я цябе з'ем! 

--. З'ясі дык з'ясі, -- адказвае ка- 
была, -- але навошта ты будзеш мя- 
не есці? Ты вось лепш пачытай у мя- 
не пад капытом газету! 

Воўк пачаў глядзець, а кабыла як 
ляпне яму ў храпу нагамі, аж воўк 
адляцеў і ляжыць. А кабыла ўцякла. 
Ляжыць воўк і думае:,, Не з'еў ды не 
з'еў! Але нашто яшчэ было мне гэту 
газету чытаць? Ці я грамацей, ці ву- 


чыцель?” Ачомаўся воўк і пайшоў 
далей. Ідзе, ідзе, сустракае барана і 
кажа: 

--- Баран, баран, я цябе з'ем! 

А баран яму адказвае: 

-- Навошта, браток, ты мяне бу- 
дзеш есці? Ты вось лепш заплюшч 
вочы, адкрый рот, а я табе сам ус- 
кочу! 

Сеў воўк, заплюшчыў вочы і ад- 
крыў рот. Баран як разагнаўся ды як 
даў яму рагамі ў лабаціну, аж воўк 
самлеў. Баран уцёк а воўк ачомаўся 
ды кажа: 

--- Не ведаю, ці я яго глынуў, ці ён 
мяне мінуў. 


26.05.1996 Ніва 2 21 





Дарагая Зорка! 

Пішуць табе вучні пятага ,ц” класа 
Пачатковай школы н-р 2 у Гайнаўцы. 
Хочам паведаміць, што ў сакавіку ў на- 
шай школе праводзіўся , Месяц матэ- 
матыкі”. Наш клас прымаў удзел у кон- 
курсе Лаўрэат матэматыкі”. Лукаш 
Пашко заняў трэцяе месца, Дарэк Да- 
відзюк пятае, а Кшысю Сацу не павяз- 
ло. 18 мая будзем прымаць удзел у га- 
радскім конкурсе. Найцікавейшыя бы- 
лі конкурсы тыдня, якія арганізавала 
наша настаўніца матэматыкі мгр Алі- 
на Грыгарук. На кожны тыдзень быў 
іншы конкурс. У першым тыдні разгад- 
валі мы складаныя матэматычныя рэ- 
бусы, якія былі змешчаны ў насценга- 
зеце, Лікі паміж намі”. У другім тыдні 
мы адказвалі на пытанні аб нашай 
школе. На аснове прыведзеных даных 
трэба было адказаць на пытанні: 

І) Колькі вучняў вучыцца ў пачат- 
ковых класах? 

2) Каго там больш: хлопцаў ці дзяў- 
чат? На колькі? 

3) Які працэнт вучняў выпадае на ад- 
наго настаўніка? 

Трэці конкурс датычыў ведаў на тэ- 
му Міжнароднага конкурсу , Кангур”. 








Матэматычныя конкурсы 


Трэба было адказаць на пытанні: 

1) Чаму конкурс завецца, Кангур”? 

2) Якдоўга трывае конкурсіна коль- 
кі пытанняў трэба адказаць? 

3) Колькі вучняў з нашай школы 
прымае ўдзел у гэтым конкурсе? 

4) Напішы прозвішча хаця трох вуч- 
няў з нашай школы, якія былі перамож- 
цамі ў конкурсе, Кангур'9577? 

Карткі з правільнымі адказамі мы 
астаўлялі ў зале н-р 29, дзе працуе на- 
ша настаўніца. У кожны панядзелак на 
першым доўгім перапынку а гадзіне 
11.40 адбывалася жараб'ёўка дзесяці 
ўзнагарод. Наш клас вельмі ахвотна 
ўдзельнічаў у гэтых конкурсах. Лукаш 
выйграў сегрэгатар, яго сястра -- ка- 
ляровыя аўтаручкі, Кшысь здабыў дзве 
ўзнагароды: альбом для здымкаў і аў- 
таручку, а Данель выйграў сегрэгатар 
іаўгаручку. Узнагароды былі сціплыя, 
але прынеслі нам многа радасці. Наша 
настаўніца паведаміла нас, што ўзна- 
гароды нам падрыхтаваў Бацькоўскі 
камітэт нашай школы. Нам вельмі хо- 
чацца, каб у будучым годзе, у сакаві- 
ку, адбыліся падобныя конкурсы. 

Кшысь САЦ, 
Дарэк ДАВІДЗЮК, Лукаш ПАШКО 


Настаўніца матэматыкі Аліна Грыгарук з вучнямі. 








Крыжаванка М? 21 


(апрацавала Кася ЛЕАНЮК з Гайнаўкі) 





Калі вы запоўніце правільна ўсе клеткі, атрымаецца лозунг. Дашліце яго ў 
»Зорку”. Тут разыграем цікавыя ўзнагароды. 


Адказ на крыжаванку Л? 16 
Лозунг: , Белавежскі парк”. 


Узнагароды -- запісныя альбомныя кніжкі -- выйгралі: Казік Радошка са 
Свябодзіцаў (Валбжыхскае ваяводства), Эва Зубрыцкая з Нарвы, Крыстафор 
Рэтэль з Руткі, Сільвія Шыманская з Орлі, Аня Вавульская з Бельска- Падляш- 


скага і Міраслаў Баўтручук з Кутавой. 


Гданьск або Беласток 


26.05.1996 Ніва Ме 21 






Віншуем! 


Талон Зоркі” Ме 21 
26.05.1996 





Вяселле нашых продкаў 


Допыты, сваты, 
розгляды, заручыны 

Вяселле нашы продкі адзначалі ці не 
найбольш маляўніча і ўрачыста. Гэта 
свята было насычана абрадамі і рыту- 
аламі. Вясельны дзень святкавала ўся 
вёска. Але пакуль да вянца, многае ад- 
бывалася раней. 

Калі хлопцу спаўнялася 18- 20 га- 
доў, яго бацькі пачыналі шукаць пра- 
цавітую і багатую дзяўчыну. Прабава- 
лі даведацца пра пачуцці да яе хлопца, 
але яны не заўсёды ўлічваліся. Пазней 
ладзілі сваты, якія нярэдка папярэдж- 
валі допытамі. Хросная маці хлопца, 
цётка або нават матуля ішла ў аўто- 
рак ці чацвер у хату дзяўчыны і садзі- 
лася на лаву пад ручнік, што адназнач- 
на сведчыла аб мэце яе прыходу. По- 
тым адбывалася сватанне. У сваты да 
дзяўчыны ішлі ўдвох- утрох: хросны 
бацька хлопца або дзядзька, часам ста- 
рэйшы брат. Сам хлопец не мусіў 
удзельнічаць у сватах. 

Звычайна ў сваты ішлі адвячоркам, бо 
людзі верылі, што ў дзень лёгка суро- 
чыць планы. Сваты глядзелі, каб была 
якраз месячная поўня, тады сям'я сва- 
танага жыла б поўным шчасцем. Калі 
прыходзілі ў хату дзяўчыны, часга вы- 
давалі сябе за падарожнікаў, купцоў, па- 
ляўнічых. Пыталіся, ці ёсць што пра- 
даць. Часам гаварылі: Прыйшлі па тую 
кветку, што цвіце зімой і ўлетку. Калі з 
адказаў гаспадароў вынікала, што пе- 
рагаворы могуць адбыцца, старшы сват 
пачынаў пачастунак. Найбольш важнай 
справай сватання было абмеркаванне 


пасагу. Калі гэта пытанне вырашалася, 
клікалі дзяўчыну 1 пыталіся ў яе згоды. 
Яна звычайна чырванела і гаварыла: 
Калі маўчу, значыць хачу. 

Пасля бацькі засватанай дзяўчыны 
ішлі да жаніха ў розгляды, каб пагля- 
дзець, як ён жыве. Праз два тыдні былі 
заручыны. Звычайна адбываліся яны 
вечарам за тыдзень да вяселля. Ладзілі 
іх у хаце маладой. Прыязджалі сват, ма- 
лады, яго бацька. Везлі яны з сабой 
хлеб, сыр, мёді іншае. Аб прыездзе сва- 
тоў у вёску ўсе ведалі, бо коням, на якіх 
ехалі госці, вешалі на шыю бомы. 
Пад'язджалі да хаты маладой, але ніх- 
то іх не сустракаў. Брама была зачы- 
нена, часам былі 1 зашчэплены дзвер- 
цы ўсенцы. , Купцы” або , паляўнічыя” 
прасіліся, каб іх пусціць пагрэцца. Ім 
адчынялі дзверы і высвятлялася, што іх 
чакала ўся радня маладой. Пасля 
»спрэчак” сватоў садзілі за стол. У час 
заручын трэба было абвясціць усім са- 
браным пра згоду дзяўчыны і яе баць- 
коў на шлюб. Сватоў садавілі на лавах, 
высланых ручнікамі. Найбольш важ- 
нымі абрадамі былі: злучэнне рук ма- 
ладых і абмен пярсцёнкамі. 

У некаторых мясцінах старшага сва- 
та перавязвалі праз правае плячо руч- 
ніком. У канцы заручын маладая да- 
рыла жаніху хустачку, а ён даваў ёй 
грош. Старшаму свату падавалі бу- 
тэльку жыта, абвязаную ручніком і по- 
ясам -- сімвал поўнай згоды на шлюб. 
Жыта сваты забіралі з сабою.. 

(працяг у наступным нумары) 
А.А. 





Прабудзілася 
вясна 


Люблю вясну, 

Люблю зялёную, 

Люблю як птушкі пяюць, 

Вясну вітаюць. 

На дрэвах лісце 

Паказалася. 

Буслы прыляцелі, 

Голасна заклекаталі. 

Пралескі ў лесе 

Прачнуліся. 

Гэта вясна 

Прыгожай музыкай 

Расцвіла. 

Кася РУСІНОВІЧ 

УІ кл. Пачатковай школы ў Нарве 


Загадкі 


“ ж ж 


Урадзіўся ён высокі, 

Шаўкавісты, сінявокі. 
Апранае нас здавён... 
Здагадайцеся, хто ён? 


“ й ў 


Месяц гэты вузкі, гнуткі, 

У яго знутры ёсць зубкКІ. 

Ён калісьці вельмі дбайна 
Жыта жаў замест камбайна. 


Хх й ў 


Паміж бяроз 
На кусце рос. 
Як спелым стаў, 
На зуб папаў. 





Францішак Скарына 


Нарадзіўся ён у 1487 годзе ў Полац- 
ку, старажытнай сталіцы Беларусі. Яго 
бацька быў купцом, які не шкадаваў 
грошай на адукацыю сына. Францішак 
спачатку вучыўся ў Полацку і Вільні, 
а ў гадах 1504-1506 быў студэнтам фі- 
ласофскага факультэта ў Кракаўскім 
універсітэце. У 1512 годзе Францішак 
Скарына атрымаў вучоную ступень 
доктара медычных навук універсітэта 
ў Падуі (Італія), аднае з найбольш прэс- 
тыжных навуковых установаў у Еўро- 
пе. Быў ён першым прадстаўніком сла- 
вянскіх краін, які адзначыўся там та- 
кім навуковым талентам, а адначасо- 
ва наймалодшым доктарам гэтага сла- 
вутага унівесітэта. 

Італія была тады цэнтрам еўрапейс- 
кай культуры. Вопыт і адукацыю вы- 
несеныя адтуль Францішак Скарына 
выкарыстаў для асвятлення свайго бе- 
ларускага народа. 6 жніўня 1517 года 
паказалася першая ва ўсходняй Еўропе 
друкаваная кніга. Была гэта Біблія на 
беларускай мове. Скарына надрукаваў 


яе ў чэшскай Празе, дзе працаваў над 
перакладам тэксту на родную мову. 

Неўзабаве пасля першага выдан- 
ня Бібліі на беларускай мове, Фран- 
цішак Скарына вярнуўся на Радзіму. 
У 1522 годзе заснаваў у Вільні пер- 
шую на беларускіх землях друкарню 
і пачаў выдаваць кніжкі. Яго дзей- 
насць фінансавалі віленскія мяшча- 
не, якія ведалі вартасць друку, кніжак 
і адукацыі. Спалучалі іх з Франціш- 
кам Скарынам веды пра Еўропу, а 
асабліва перакананне аб тым, што 
там, дзе былі добрыя школы, там бы- 
ло вялікае духоўнае і матэрыяльнае 
багацце. 

Беларусы як першыя ва ўсходняй 
Еўропе атрымалі друкаваныя кнігі на 
роднай мове. Дзякуючы кніжкам 
Францішка Скарыны, пра Беларусь 
і яе культуру ведалі тады ў цэлай Еў- 
ропе. А было чым ганарыцца. Кніж- 
кі Скарыны былі найпрыгажэйшымі 
сярод усіх тадышніх друкаваных вы- 
данняў. 

... Толькі гмінных улад на аглядзе не было. Пэўна, мелі ў той час важ- 


нейшыя справы. 


Агляд у Нарве 


Хто прыйшоў у нядзелю, 12 мая 
г.г. у Нарваўскі асяродак культуры 
-- не пашкадаваў, ой, не пашкада- 
ваў. Адна Валянціна Франкоўская, 
з Вялікіх Тыневіч у ролі бацькі ма- 
ладухі так разбавіла публіку, што 
рагаталі да слёз. У галіфэ з тоўстага 
сукна, нацягнутым на моцна жано- 
чы задок, з расшнураванымі бацін- 
камі, з тырчачай з кішэні штаноў 
хустачкай колеру бруднай анучы для 
падлогі, -- яна прахаджвалася перад 
публікай, жэстыкуліравала і была 
надта важная. Як жа гэта: да яго дач- 
кі сватаецца нямілы яму кавалер. 

А быў гэта агляд беларускіх аб- 
радных калектываў, які ўжо трэці 
раз адбываецца ў Нарве. Сёлета ад- 
нак -- найбольш для Нарваўскай 
гміны значны, бо заявіла яна аб сва- 
ім удзеле ў рэйтынгу гмін Беласточ- 
чыны паводле дасягненняў у культу- 
ры. Лозунг рэйтынга: , Затоггафпо5ё 
--- так, затоіпобс -- піе!” Якраз гэты 
агляд у Нарве быў першым мера- 
прыемствам у гэтым рэйтынгу. Ар- 
ганізаваў яго Нарваўскі асяродак 
культуры супольна з Беларускім та- 
варыствам. 

А люстраваць агляд прыехалі прад- 
стаўнікі культуры: Марыя Шышка з 
Аддзела культуры, спорту і турызму 
Ваяводскай управы, Ванда Млынчык 
з Ваяводскага асяродка анімацыі 
культуры ды Ілья Нос, настаўнік з Мі- 
халова, прадстаўнік Самаўрадавага 
сойміка. У камісіі, ацэньваючай ме- 
рапрыемства, была таксама працаў- 
ніца нарваўскай публічнай бібліятэкі 
Ядвіга Юхневіч. 

Сярод гасцей паявіўся Славамір 
Галіцкі, упаўнаважаны ваяводы па 
справах нацыянальных меншасцей. 
А што датычыць журналістаў, Дык 
была там не толькі, Ніва”, але і Бе- 
ластоцкае радыё, 1 тэлевізія, 1, ба2е- 
Са УўзродІсте5па”. 

Праўду сказаўшы, магла б Нар- 
ваўская гміна да рэйтынга і не пры- 
ступаць: удзел у ім бярэ хто хоча. 
Але ж мае яна чым пахваліцца ў га- 
ліне культуры. 

Вось хаця б у Нарве. Апрача Нар- 
ваўскага асяродка культуры, працуе 
тут Гмінная публічная бібліятэка з 
дзвюма бібліятэчнымі філіямі -- У 
Трасцянцы і Ласінцы. У мінулым, 





1995 годзе у бібліятэцы ў Нарве бы- 
ло 387 чытачоў (па палове: дарос- 
лыя 1 дзеці), была пазычана 14491 кні- 
га, выпісваліся 22 часопісы; у Ласін- 
цы-- 180 чытачоў, пазычана 2471 кні- 
га, выпісвалася 10 часопісаў; у Трас- 
цянцы - 126 чытачоў, пазычана І 649 
кніг, выпісвалася 9 часопісаў. 

Не спіць Нарва і ў галіне сама- 
дзейнага мастацкага руху. Ну, гэта 
перш за ўсё, вядома, фальклорны ка- 
лектыў , Тыневічанкі” з Вялікіх Ты- 
невіч -- найстарэйшы ў гміне і най- 
больш заслужаны. У Нарве працу- 
юць: маладзёжная тэатральная гру- 
па, дзіцячы танцавальны калектыў 
сучаснага танца (тры групы -- па 
узросту), лялечны тэатр пры Аддзе- 
ле для дзяцей Гміннай публічнай б16- 
ліятэкі, інструментальна-вакальны 
калектыў , Пронар”. 


Валянціна Франкоўская (злева) ў ролі бацькі была непаўторная. 


Пры Нарваўскім асяродку культу- 
ры працуюць таксама секцыі заці- 
каўленняў, гурткі, клубы. Ёсць клуб 
сеніёра, кулінарная майстэрня, му- 
зычная майстэрня (у якой вядзецца 
навучанне ігры на інструментах), 
секцыя зацікаўленняў , Гуляй з намі 





Жанчыны з Краснага Сяла выступілі са сцэнкай ,, Скубанне пер'я”. 








Чыжоўцы паказалі сцэнку ,, Перапіванне”. 


арыгамі!” (арыгамі - японскія скла- 
данкі з паперы). Пры Гміннай пуб- 
лічнай бібліятэцы існуе гурток сяб- 
роў бібліятэкі. 

У Нарве ёсць таксама спартыўная 
каманда , Іскра”. 

Адным словам, ёсць 
дзе разгарнуцца мала- 
дым, ды і не толькі іМ. 
У нарваўскай бібліятэ- 
цы пастаянна адбыва- 
юцца кірмашы кніжак 
і аўтарскія сустрэчы, у 
яе філіялах таксама вя- 
дзецца праца. Там ро- 
бяць выстаўкі , Пісь- 
меннік месяца”, чыта- 
юць уголас казкі дзе- 
цям, праводзяцца літа- 
ратурныя гульні. 

12 мая ў Нарву мела 
прыехаць 12 калекты- 
ваў, але, як заўсёды, 
нешта ў некага не вый- 
шла і выступіла ў та- 
машнім асяродку куль- 
туры ўсяго шэсць: зЗ 
Краснага Сяла, Вялікіх 
Тыневіч, Чаромхі, Ага- 
роднічкаў, Збуча і Чы- 
жоў. І так усё працягва- 
лася больш трох гадзін. 
Нашыя жанчыны-са- 
мадзейніцы маглі б га- 
дзінамі паказваць сцэнкі са свайго 
жыцця і спяваць бясконца. Спяваць 
і паказваць. Невычэрпныя крыніцы 
іх натхнення, бо натхненне ім дае са- 
ма прырода, з якой жывуць яны на 
,ты”. Шкада, што не прыехалі 
самадзейніцы з Гарадка: якраз вяр- 
нуліся з гастроляў у Менску і ў той 
дзень адпачывалі. 

Калі пачалі сыпаць народным гу- 
марам , Красуні” з Краснага Сяла 
(працуюць пад кіраўніцтвам Валян- 
ціны Марціновіч) у сваёй сцэнцы 
»Скубанне пер'я”, я ўжо была паду- 
мала: не, лепш, бадай, было б, калі б 
яны былі не песенным калектывам, 
а нейкім тэатральным... І тады яны 
заспявалі. Свае, старадаўнія, маці і 
бабуляй навучаныя... Якое хараство! 
І песні перапляталі тое скубанне 
пер'я, тыя дасціпныя дыялогі (пра 
гаспадыню:,, Вона тобіе прынэсе вэ- 
чэраті, такая скупэндёшча! Як вэчэ- 
раті, то нэ чуе!”) 

Гумар са сцэны перадаецца пуб- 
ліцы. Маладзейшыя кабеткі непако- 
яцца, што скажа дома муж, калі ўба- 
чыць пух у валасах. 


Захапіла ўсіх выступленне, Тыне- 
вічанак” з Вялікіх Тыневіч у сцэнцы 
»Сваты”, а асабліва дасканалае ак- 
цёрства заснавальніцы 1 кіраўніка гэ- 
тага калектыву Валянціны Франкоў- 
скай, якая выступіла ў мужчынскай 
ролі. Яе хрыплаваты голас, нязвык- 
ла трапныя словы і жэсты жыўцом 
узяты з ЖЫЦЦЯ. 

Калектыў з Чаромхі пад кіраўніцт” 
вам Любы Сялінскай выступіў са 
сцэнкай , Каравай”. Ляпілі цеста, 
пяклі” яго, і спявалі, спявалі. Ня- 
стомныя жанчыны! А на канец сказа- 
лі, што каравай хацелі б аддаць на 
білоруське штосьці” і ўручылі яго 
старшыні БГКТ Янку Сычэўскаму, 
які абяцаў перадаць каравай у Музей 
беларускай культуры ў Гайнаўцы. 

Выступалі жанчыны са Збуча (ка- 

«лектывам кіруе спадарыня Ціханюк) 
са сцэнкай, Вячоркі”, спявала іх 80- 
гадовая салістка Анна Якімюк. 

Выступілі, Журавінкі” з Агарод- 
нічак, праўда, не было Ніны Аўгус- 
тыновіч, якая якраз была хворая, ды 
і наогул жанчыны хваляваліся, бо ў 
аглядзе абрадных калектываў бралі 
ўдзел упершыню, але ўсё абышлося. 
Унеслі ў агляд новы, прыгарадны 
подых: у сцэнцы , Падрыхтоўка да 
вяселля” яны і скублі, ЯК ВЯСКОВЫЯ 
кабеты, пер'е, чысцілі 1 рамантавалі 
боты, алеікуплялі асабістую бяліз- 
ну ў беластоцкай гандляркі. Ага! ПІ- 
лі ўжо не адным кілішкам, як у ін- 
шых вясковых калектывах, а аж ча- 
тырма, ды яшчэ крыштальнымі! 

Чыжавянкі паказалі фрагмент вя- 
селля, Перапіванне”. З гармонікам, 
сватам 1 маршалкам, перавязаным 
ручніком, з маладымі. Віталіся і бра- 
лі ў рукі шкляначкі -- усё праз хус- 
тачку. Цікавы звычай! 

Пасля выступлення кожны калек- 
тыў частаваў публіку аладкамі, піра- 
гом, каўбасою. Усім, што было на іх- 
нім стале. Частаваліся нават фран- 
цузы, якія хацелі паглядзець бела- 
рускую абраднасць. Прыехалі спе- 
цыяльна з Беластока (дзве асобы -- 
з Парыжа, адна -- з Эльзаса). Ды- 
рэктар нарваўскага асяродка куль- 
туры, Ірэна ІШастай, двоілася 1 троі- 
лася: арганізоўвала, займалася гас- 
цямі, рабіла здымкі фотакамерай, 
хаця агляд вяла сакратар Беларуска- 
га таварыства Валянціна Ласкевіч. 

Толькі гмінных улад на аглядзе не 
было. Пэўна мелі ў той час важней- 
шыя справы. Ада ЧАЧУГА 

Фота аўтара 


26.05.1996 Ніва Ле 21 


Новыя 


Барыс РУсСкКО 
А дарога вузкая 


1 


У далонях нясуць агонь, 

а агонь боскі, 

а крык пераможны, 

а зямля гразкая, 

а неба далёка. 

Кроў і смерць поплеч -- 

дарога вузкая, 

не размінуцца. 

Убачылі твары свае 

і зразумелі. 

На сцяне сямейная фатаграфія 
і дубіна. 

2 

Алтар ахвярны будуюць, 

не багам, 

а сабе, 

і не багам моляцца, 

а сабе. 

І ёсць кнігі святыя, 

не ад багоў -- 

ад мудрацоў. 

І прамаўляюць яны 

голасам неба. 

Кроў і смерць поплеч -- 

дарога вузкая, 

не размінуцца. 

Убачылі твары свае 

і зразумелі. 

На сцяне сямейная фатаграфія, 

кадзіла і меч. 

З 

Лічбы ўкладваюць у гармонію 

сэнсу 

і словы ўзважваюць, 

і моц займелі вялікую, 

а пад нагамі попел, 


вершы 


а над галовамі неба, 

і блізка. 

Кроў і смерць поплеч -- 
дарога вузкая, 

не размінуцца. 

Убачылі твары свае 

і зразумелі. 

На сцяне сямейная фатаграфія, 
і кніжка, і пісталет. 

4 

Багі у тогах чакаюць -- 
дарога вузкая, 


не размінуцца. 
Сумненне 


Іду дарогай, 

а тут бездарожжа. 

У сумленне грукаю, 

а птушкі гінуць. 
Чакаю, 

чаканню няма канца. 
Бачу, людзі маўчаць, 
а кажуць -- б'юць у далоні. 
Шукаю выйсця, 

дзе яго няма, 

куру цыгарку, 

а гараць вусны. 


З пазазем'ем 


Хоць крадком, а дайсці б да берага 
і ўбачыць, што там. 

А потым ля кастра, 

гартаючы бульбу ў прыску, 
сказаць: -- Не адзінокі я. 

Мо і не ўсё зразумеў, 

няважна, 

галоўнае - я з вамі. 


Відавочны 


У кожным кроку, 

у кожнай хвіліне, 

у кожнай кроплі, 

у матчынай роспачы, 

у жэсце лініі гарызонта, 
у маўклівым унушэнні дрэва, 
у лічбе вылікаў розуму, 
у ране душы, 

у фінішнай гонцы, 

у сімволіцы слова 

ёсць сэнс. 


Юры ВЕСЯЛКОЎСКІ 
Беларусь -. мая Радзіма 


Беларусь -- мая Радзіма, 
Беларусь -- мая Айчына. 
Я з табою развітаўся, 
Больш ніколі не спаткаўся. 


Хваля вайны адарвала 

І на хрыбце сваім гнала, 
І загнала аж за мора, 
Каб не бачыў бяды, гора. 


Час вайны -- перажыванні, 
Па вайне -- неспадзяванні, 
Замест міру і спакою, 

Кроў цякла яшчэ ракою. 


Турмы, лагеры 1 здрада -- 
Мудрай партыі улада. 

Рэй вялі тут камуністы, 
Брудных спраў спецыялісты. 


Прыйшла на іх свая пара, 
Як тая ясная зара, 

І паў камуны бастыён, 
Дзе акапаўся іх легіён. 


Дэмакратыя паўстала, 
А камуна ўсцяж не спала, 
Яе лідэраў прамовы 


Катам паднялі галовы. 


Да улады прыйшла кліка, 

А работа ў ёй вяліка, 

Хоча стварыць стары саюз, 
Дзе будзе права гвалт, прымус. 


Беларусь зноў у няволі 
Супраць свае добрай волі, 
Ёй кіруюць рэнегаты 

І наехаўшыя каты. 


Рэнегаты поўны здрады, 
Выдаюць свае загады, 

Бачаць у Маскве збаўленне -- 
Іхняе задавальненне. 


Падпісалі кару смерці, 
Беларусь каб з карты сцерці, 
Урачыста адзначалі 

І прамоў не шкадавалі. 


Лукашэнка піў гарэлку 

За сваю прадажну ,сделку”, 
Блаславіў на свае ,круги” 
Пытрыярх Алексій Другі. 


Гісторыя не прабачыць, 
Прыйдзе час, народ убачыць, 
Што рабілі, патрыёты”, 
Гандляры Іскарыёты. 


Беларусь -- мая Айчына, 
Што за народ, за краіна, 
Што не хоча жыць свабодна, 
Лезе у ярмо лагодна? 


Праз стагоддзі ты стагнала, 
Цябе ўсяка чэрнь таптала, 
Тваю годнасць зневажала; 
Яшчэ табе гэта мала? 


Прабудзіся ты, народзе 

І скажы сам сабе: -- Годзе! 

Беларусь не Масквы справа, 

Хай жыве свая дзяржава! 
Лондан, красавік, 1996 г. 





Ліст у рэдакцыю 


Паважаны рэдакцыйны 

калектыў тыднёвіка , Ніва”. 

Звяртаюся з вялікай просьбаю на- 
друкаваць на старонках нашага пачэс- 
нага тыднёвіка словы абурэння і пра- 
тэсту супраць ілжывым выказванням 
дыпламатаў рэжыму Аляксандра Лука- 
шэнкі па справе праведзенага пікета 
І] траўня 1996 г. у Беластоку. На самай 
справе пікет пратэсту праведзены быў 
у мірных абставінах ля будынка Гене- 
ральнага консульства Рэспублікі Бела- 
русь у Беластоку. Сцвярджаю, бо аса- 
біста ўдзельнічаў я ў гэтым пікеце, што 
быў ён праведзены, каб выказаць рашу- 
чы пратэст супроць парушэнняў пра- 
воў чалавека ды жорсткага разгону 


мірнай дэманстрацыі жыхароў Менс- 
ка ў 10 угодкі чарнобыльскай трагедыі. 
Удзельнікі пікета хацелі сустрэцца з ге- 
неральным консулам, каб з ягоных вус- 
наў даведацца, што сапраўды здары- 
лася ў Менску 26 красавіка 1996 г. Не- 
калькі хвілін удзельнікі пікета чакалі 
спадара Слямнёва. Аднак калі консул 
не выйшаў на спатканне, удзельнькі пі- 
кета ў знак пратэсту спалілі партрэт ча- 
лавека, які сваімі дзеяннямі парушае 
канстытуцыйныя законы дзяржавы і 
які паставіў сабе за мэту ліквідаваць не- 
залежны дзяржаўны быт Беларусі, Ды 
аддаць нашу Бацькаўшчыну ў калані- 
яльную расейскую няволю. 
Прадстаўнік рэжыму назваў спалены 


партрэт Лукашэнкі дзяржаўным сімва- 
лам Рэспублікі Беларусь. Такое выказ- 
ванне, на маю думку, можа рабіць толь- 
кі чалавек, які не разумее, што такое 
дзяржаўныя сімвалы. Удзельнікі пікета 
з вялікаю пашанаю 1 годнасцю трымалі 
ў руках дзяржаўны сімвал Беларусі -- 
бел-чырвона-белы сцяг, а лукашэнкаўс- 
кага -- чырвона-зялёнага -- увогуле на 
будынку консульства не было. Якое ж 
жахлівае здзіўленне навяло выказванне 
другога прадстаўніка рэжыму, пасла 
Бурскага з Варшавы (па Беластокім ра- 
дыё) наконт падзеяў 26 красавіка ў Мен- 
ску. Спадар Бурскі гаворыць, што ў 
Менск прыехала каля трыццаці ўкраін- 
скіх нацыяналістаў, якія мелі намер ра- 
біць дзяржаўны пераварот. ІШкада, што 
сп. Бурскі не сказаў, колькі рэжым Лу- 


кашэнкі кінуў супроць мірных дэманст- 
рантаў батальёнаў АМОНУу, міліцыі, 
КДБ ды жаўнераў, якія дубінкамі білі 
жанчын, дзяцей, школьнікаў, праводзя- 
чы арышты невінаватых грамадзян, у 
тым ліку дзеячаў апазіцыі. Не на ўкра- 
інскіх нацыяналістаў рэжым Лукашэнкі 
выпусціў раз'юшаных амонаўцаў, але 
супроць сваіх грамадзян. Пытаю тады: 
»Прадстаўнікі рэжыму, чаму хлусіце!” Я 
яшчэ раз рашуча пратэстую супроць не- 
гуманітарных паводзін сілавых органаў 
рэжыму Лукашэнкі, накіраваных суп- 
роць удзельнкаў мірнай дэманстрацыі 26 
красавіка 1996 г. у Менску і патрабую 
вызваліць арыштаваных дзеячоў Бела- 
рускага народнага фронту. 
Ю. ПРАКАПОВІЧ 
Беласток, 10 траўня 1996 г. 





З маёй званіцы 


Кыча, дэ? 


Этымалогіі і генезісу слова кыча я не ве- 
даю 1 нават забыў аб тым, што сам яго ўжы- 
ваў 55 гадоў таму. Неяк яно мне ніколі не 
прыходзіла ў галаву нават тады, калі пісаў 
аб сваім пастушыным лёсе. Думаю, што гэ- 
та дэфармаванае беларускае слова акыш, 
якое ўжываецца для адгону птушак або на- 
зойлівага суседа: Якым, маро, згінь-прапа- 
дзі! У маім Грабаўцы ды ў наваколлі гэтым 
кыча, дэ? адганяюць авечак, калі яны цэлым 
гуртом пруцца, бы тыя свінні, у зялёнае 
збожжа -- шкоду, або запыняюць, калі дур- 
ная авечка не трапляе на свой панадворак, 
а бяжыць кудысьці ў блуды. Агульна кажу- 
чы, кыча, дэ? значыць куды лезеш? Але яно 
гучыць вельмі па-чужому. Так, як бы дзесь- 
ці ў аулах ці іншых кішлаках. Белая Русь за- 
пазычыла яго дзесьці з Азіі, як акыш, а наш, 
тутэйшы народ перарабіў яго на кыча, як пе- 
рарабляе шмат што іншае, называючы гэта 
ўзбагачэннем або развіццём мовы. 

Гэта слова прыйшло мне на думку ў пер- 
шай дэкадзе мая гэтага года, калі я, некалькі 
гадоў пасля разбурэння помніка савецкім 

дзецям-воінам, адведаў беластоцкія Плян- 
ты -- парк, якім ганарыцца горад, месца 
шпацыраў і адпачынку мяшчан. А так, да- 
рэчы, хочацца запытаць дзеячаў КПН, ча- 
му яны не паедуць у Вену, каб і там разбу- 
рыць падобны помнік або прымусіць аўст- 
рыйцаў, каб гэта за іх зрабілі. 

Беластоцкія Плянты прыгожыя здалёк, 
а найпрыгажэйшыя з самалёта. Але калі 
ўвайсці туды, дык складаецца ўражанне, 
што ходзіш па сметніку. Лаўкі, скверы і ста- 
вы замест прыемнасці для вачэй дастаўля- 
юць агіду. Усюды густа паперы, каробак 
з-пад розных сыроў, маргарынаў, ёгуртаў, 
кефіраў і іншых напіткаў, на лаўках ляжаць 
кавалкі бутэрбродаў і размоклае марожа- 
нае, не гаворачы ўжо пра рознага тыпу бу- 
тэлькі і бляшанкі. Не бракуе, хаця цяжка 
зразумецць чаму, і ануч. 

Калісьці трэба было мне паехаць у Кля- 
осін. Пры нагодзе зайшоў я і ў лес, бо неяк 
без яго мне цяжка жыць. Але не суцешыўся 
я выглядам ,народнага багацця”. Сустрэў 
я там столькі пабітага шкла, гаршкоў, тор- 
баў, паперы, бутэлек, банак, дроту і чаго 
толькі хочаце, што страшна ступаць. Плян- 
ты ад гэтага і іншых лясоў, а быў я там як- 
раз тады, калі адбывалася ў Польшчы 


агульная акцыя ачысткі лясоў, адрозніва- 
юцца толькі тым, што на Плянтах можна 
пакаўзнуцца і грымнуць на сабачых ады- 
ходах, а ў лесе -- на чалавечых. Тут няма 
ніякага закіду ў адрас прыбіральшчыц 
Плянтаў, бо хто здолее цэлыя суткі сачыць 
за неахайнікамі? 

Справа ў тым, што грамадзяне Польш- 
чы не маюць пачуцця эстэтыкі, дысцыплі- 
ны ды культуры ў сужыцці. Адначасна ма- 
юць агромную амбіцыю быць паўнакроў- 
нымі еўрапейцамі, на якіх хтосьці мусіць 
працаваць, каб яны маглі гуляць. І вось тут 
мне, бы вырванаму з летаргіі, захацелася 
крыкнуць: , Кыча, дэ?!” Гэта павінны ска- 
заць перш за ўсё немцы, якія любяць пара- 
дак, чысціню, дысцыпліну і... працу. У іх 
бэфэль іст бэфэль, а нам з чым до госьці, яК 
гавораць палякі. У іх сметніцы ў парках і 
на вуліцах для таго, каб туды кідаць смец- 
це, ане як у нас, сметніцы пустыя, а наўкол 
іх -- сметнік. А які нямецкі ўрад дапусціў 
бы, каб вадаёмы былі загружаны рознымі 
адкідамі, а не качкамі, рыбай і лебедзямі? 
У нас пасля вайны гэтаксама было, але звя- 
лося, бо непатрэбнае. А ці ж не маглі б га- 
лодныя людзі, якіх -- паводле статыстыкі -- 
у нас не бракуе, злавіць сабе на абед карпіка 


ці хаця б карасіка? Не, іншыя дзеці па вулі- 
цах збіраюць грошы для галадаючых дзяцей, 
а шмат дабра проста марнуецца. Але дзе там! 
Так лягчэй: сабраць грошы 1 прыдбаць ім 
хлеб, куплены ў Канадзе за долары. 
Прэмся ў еўрапейскія структуры, як ня- 
прошаныя госці, бо думаем, што яны бу- 
дуць на нас працаваць, а мы толькі спажы- 
ваць выпрацаванае кімсьці дабро і гуляць 
па парках ды выязджаць да нашых кармі- 
целяў па турыстычных пуцёўках. А нашы 
паркі і вуліцы будуць прыбіраць нямецкія 
прыбіральшчыцы. Адпомсцім за фашызм. 
Я гэта напісаў і паставіў кропку. Але, ка- 
лі ахамянуўся, падумаў: а мо гэта 1 добра, 
што ўвапрэмся, каб быць у Еўрапейскай уніі 
і НАТО, ботады Злучаныя Штаты Амерыкі 
возьмуцца навучыць нас парадку, дысцып- 
ліны ікультурных паводзін. Гэта будзе згод- 
на з нашай ментальнасцю і характарам. Мы 
любім, каб нас нехта ганяў і намі валодаў. 
Затое не любім слухаць сваіх, няхай сабе і 
талковых, людзей. НАТО давядзе да таго, 
што і ракетчыкі, і пілоты, і падраздзяленні 
хуткага рэагавання будуць адпачываць у 
чысціні сярод культурных тубыльцаў. Я -- 
за НАТО! Адмяняю загаловак. 
Васіль ПЕТРУЧУК 


Сіла лёсу Пажараманія ў Дубне 


Зоя і Іван пажаніліся 8 гадоў таму. 
Пасля шлюбу хутка атрымалі кватэру. 
За тры гады паявіліся ў іх дачка і сын. 
Здавалася, што іх сямейнае жыццё ста- 
білізавалася; абое былі адукаваныя: 
яна працавала ў бюро, ён геадэзістам 
на дзяржаўным прадпрыемстве. Выха- 
ваўчага водпуску Зоя не брала, дзяцей 
даглядала бабуля, а калі памерла, на- 
нялі няньку. Іван часта бываў у каман- 
дзіроўках і дзяцьмі не мог займацца, ад- 
нак папракаў жонку, што наймае нянь- 
ку; суседзі таксама падсмейваліся з та- 
кой раскошы. Часам і да сварак дахо- 
дзіла. Зоя, наперакор мужу, пасябрава- 
ла са сваёй гаспадынькай і штораз час- 
цей запрашала яе на каву і бабскія 
дрындушкі. Івана грызла жончына 
ўпорства і ў рэшце рэшт звярнуўся да 
сябра за радай. Сябра, пры выпіўцы, 
параіў не аддаваць жонцы зарплаты, 
бо без грошай, гаварыў, хутка скорыц- 
ца. Іван ажыццявіў гэту раду, аднак ад 
гэтага ў сямейнай сітуацыі нічога не 
змянілася. Пасля трох месяцаў зноў ад- 
быў нараду з сябрам. Пры чарцы дай- 
шлі да вываду, што найлепшым споса- 
бам на тое, каб пазбыцца гаспадынь- 
кі, будзе спакусіць яе. Калегі вырашы- 
лі, што стройнаму Івану не даставіць 
гэта ніякіх праблем. Вярнуўшыся дадо- 
му Іван засціг жонку з нянькай за чар- 
кай і без традыцыйнай сваркі далучыў- 
ся да кампаніі. Бяседа зацягнулася да 
позняга вечара. Гарэлка, выпітая ў ся- 
мейнай атмасферы, збліжае людзей і та- 
му Іван беспраблемна дагаварыўся на 
асобную сустрэчу з нянькай сваіх дзя- 
цей у яе кватэры. Да спакусы, аднак, 
гне дайшло, бо бабская салідарнасць 


узяла верх над Іванавымі намагання- 


мі. Жончына сяброўка не толькі выдва- 
рыла Івана за дзверы, але яшчэ і рас- 
казала пра ўсё Зоі. Жонка не толькі аб- 
лаяла яго, але нададатак адставіла 1 ад 
стала, і ад ложка. Да таго ж штодзён- 
ныя візіты гаспадынькі балюча па- 
глыблялі яго ўніжэнне. АДНОЙЧЫ, ВЫ- 
піўшы, вырашыў адмахнуцца ад усіх 
клопатаў у таварыскім агенцтве. Таем- 
ная атмасфера вельмі яму спадабала- 
ся. Цана паказалася прыстойнай. З не- 
цярплівым хваляваннем чакаў у ружо- 
вым пакоі. Адчыніліся дзверы і пака- 
залася ў іх... яго Зоя. Да вялікай аван- 
туры не дайшло, бо ўварваліся ахоўні- 
кіі выдварылі раз'юшанага Івана з са- 
лонаў платнай любові. 

На другі дзень, калі Іван крыху ас- 
тыў, Зоя заявіла яму, што гэтакім чы- 
нам здабывае грошы на жыццё, якіх ён 
яе пазбавіў. 

Андрэй ГАЎРЫЛЮК 


(працяг са стар. 1) 

што за акном неяк ясна зрабілася. Пра 
ляскат, які шоў ад палаючай дахоўкі, 
я падумала, што зноў у тэлевізары 
страляюцца. Аж тут другі хлопец кры- 
чыць: , Татку, клуня горыт!” Кінуліся 
мы ўсе дабро ратаваць. Я ў сарочцы 
выбегла. То цялят павыганялі, а свінні 
так іпагарэлі. Трактар ужо жэшкі быў, 
але неяк выцягнулі. А пазней ужо не 
было ратунку. За пятнаццаць хвілін 
клуня датла згарэла. Сена, воз, збож- 


жа, дровы -- усё прапала. 
ж ж ж 


Дубна знаходзіцца ў чатырох кіла- 





Спалены маладняк. 


метрах ад Боцек. Мясціну атуляюць ля- 
сы. Перад вёскай вялікая сажалка. Па- 
суседску -- пажарнае дэпо. 

--- Цяпер у нас прадпрымальны сол- 
тыс, --- гавораць пра Ніну Гуральчык 
з Дубна. 

Яна заадно і радная ў гміне. Дзяку- 
ючы яе заангажаванню ў вёсцы завяр- 
шаецца новы будынак вясковага , клю- 
бу”. Вёска налічвае звыш двухсот жы- 
хароў. У мясціне слаўная на ўсё нава- 
колле пажарная каманда. У ёй двац- 
цаць чатыры хлопцы істарэйшыя муж- 
чыны. Калі пажар, усе ідуць змагацца 
з агнём. 


Пажары ў Дубне пачаліся з 1994 г. 
Было сухое, спякотнае лета. Найперш 
гарэў лес. Пазней прыйшла чарга на 
дзве стадолы. Яшчэ пазней адратавалі 
гаспадарчы будынак. 

Клуні гарэліі ў навакольных вёсках: 
Малочках, Снежках, Нурцы. У Дубне 
загарэўся таксама магазін. Агонь успы- 
хаў там некалькі разоў. З гэтым мага- 
зінам было амаль так, як з апошнім па- 
жарам лесу. Дубянцы зрываліся некаль- 
кі разоў у тую ноч. Тады таксама не 
сціхала сірэна. Усе пажары адбыліся ў 
адны дні тыдня -- з аўторка на сераду. 


ж ж ж 


--- Я каб такога злавіў, то на месцы 
яму галаву адкрунуў бы, -- чую ў вёс- 
цы пагрозу ў бок пірамана. 

--. Бо цяпер праўды ў судзе не дой- 
дзеш. Трэба двух сведкаў, каб судзіц- 
ца. А хто яго ведае, як з турмы выйдзе! 
Усю вёску яшчэ з дымам пусціць”? - на- 
ракаюць пакрыўджаныя жыхары. 

Пра нервы жыхароў Дубна і гава- 
рыць пры гэтым усім непрыстойна. 

-- Страх невыносны, -- кажа Надзея 
Алексяюк. -- Як чую сірэну, то ўся мёр- 
твая раблюся, дрыжаць рукіі ногі, страх 
нясцерпны находзіць. І дых займае. 

---Іншыя бабы плачуць, -- гаворыць 
Аляксандр Рыбачук. 

-- АЯ, яктэлефон уначы чую, то так- 
сама пра адны пажары думаю. Гляджу 
ў акно, ці вёска не гарыць. Ды і ратун- 
ку ад гэтага страху нідзе не знойдзеш, 
--- задумоўваецца Ніна Гуральчук. 

Ганна КАНДРАЦЮК 
Фота аўтара 





Усе дзеці -- вашы”? 


Ішла Бажэна на працу на першую 
змену. Недалёка будынкаў прадпры- 
емства пачула дзіцячы плач. Спачат- 
ку падумала, што нехта нясе дзіця ў 
яслі, але не было відаць нікога з ка- 
ляскай. Плач заціх. Можа, гэта кот 
мяўкаў?.. Але пасля нешта зноў пра- 
пішчала. Не, гэта напэўна дзіця! Ха- 
цела пашукаць, але стораж не ўпус- 
ціў бы яе на тэрыторыю прадпрыем- 
ства, запісалі б ёй спазненне... Пабег- 
ла хутчэй да брамы. 

-- Слухайце, -- закрычала сяброў- 
кам, што апраналіся ў службовае 
адзенне, -- я толькі што чула плач не- 
маўляці! 

-- Э, што ты кажаш, -- засмяяліся 
супрацоўніцы. -- Марцуюць каты не 
ў пару, яны падобна клічуць адзін ад- 
наго. 

Бажэна пачала працаваць, але ўсё 
яе трывожыў успамін пра тоненькі, 
бездапаможны галасок. Работа не да- 


валася ў рукі. 

Недзе каля дзесятай гадзіны ды- 
рэктар загадаў спыніць працу і ўсім 
перайсці ў святліцу. Там чакаў па- 
хмурны паліцыянт. 

--. Хачу ведаць, -- азваўся ён, -- 
каторая з вашых працаўніц была ця- 
жарнай. Я гадзіну таму знайшоў у 
рэкламным кульку немаўля. Можа 
быць, яго пакінула ваша працаўніца. 

--- Не можа такога быць. З нашых 
жанчын, якая мела нарадзіць, нара- 
дзіла, гадуе. Хто ў выхаваўчым дэк- 
рэце, хто працуе, -- сказаў за ўсіх ды- 
рэктар. -- А што скажаце вы, жан- 
чыны? 

-- Не можа быць, каб якая з нашых 
такое зрабіла, -- адказалі хорам. 

-- Ці яно жывое? -- запытала Ба- 
жэна. -- Я, ідучы на працу, чула 
плач, але думала, што гэта кацяня. 
Каб я тады яго пашукала!.. 

-- Будзе жыць. Гэта хлопчык, пры- 


гожы, вялікі. Я завёз яго ў бальніцу. 
Прастыў крыху, але мае толькі на- 
смарк, дзякуй Богу. Шкада толькі, 
што нікому гэта дзіцянё непатрэбнае, 
і невядома, чыё яно... 

Паліцыянт прасіў прабачэння за 
перапынак у працы і пайшоў, але 
жанчыны ніяк не маглі супакоіцца і 
ўзяцца за работу. 

-- Што гэта парабілася з людзьмі 
--- нявінных дзяцей выкідаюць у тор- 
бах, як нейкае смецце! -- гаманілі 
працаўніцы. -- Усяму вінаваты ўрад, 
малыя пакаранні дае за злачынствы! 
За дзетазабойства трэба было б гэ- 
тых дэгенератаў караць смерцю! 

Бажэна суцяшала сябе, што бедны 
сіротка жыве. Толькі што яго чакае 
ў будучыні? Які ён вырасце, не веда- 
ючы бацькоўскай і мацярынскай лю- 
бові?.. 

Бажэне тыдзень таму лекар сказаў, 
што дзіцяці яна ніколі не народзіць. 
А іншая жанчына, якой Бог даў стаць 
маці, выраклася таго дару... 

АЎРОРА 





Цяжкая хвароба 


Перад кабінетам урача сустрэліся 
дзве сяброўкі, якія даўно не бачыліся. 
Сталі гаварыць пра мінулае. Чарга бы- 
ла доўгая, урач спазняўся на працу і 
сяброўкі мелі многа часу для сябе. За- 
кончыўшы ўспаміны, пачалі гаварыць 
пра тое, з чым сюды прыйшлі. 

2. Што з табой, Вольга? 

-- Ой, у мяне грып. Доктар загадаў 
некалькі дзён ляжаць у пасцелі, але ве- 
даеш, як гэта пры малым дзіцяці -- не 
паляжыш. Ну, і я яшчэ цяпер хворая, 
толькі лякарствы скончыліся. А ты? 

-- Ой, ія вельмі хворая. Доктар, У 
якога я раней лячылася, гаворыць, што 
я здаровая. А я і так перакананая, што 
ён сам не ведае, што рабіць. Цяперш- 
нія дактары нічога не ведаюць, у нічым 
не разбіраюцца. З дзяцінства ў мяне 
мігрэнь. Мая суседка сказала, што пры 
гэтым могуць яшчэ і іншыя хваробы 
прычапіцца. Я хутка купіла сабе , Лек- 

сікон хваробаў”. І якраз я цяпер зразу- 
мела, якая я хворая. Мяне часта баліць 
жывот і пад літаркай ,а” я прачытала, 
што гэта можа быць апендыцыт, а мо- 
жа атручанне або расстрой страўніка, 
а самае найгоршае, што гэта можа 
быць запаленне брушыны. Ой, гала- 
вакружэнне ў мяне частае, можа гэта 
анемія. Я вельмі ўражлівая на змены 
ціску, гэта значыць, што маю прабле- 
мы з сэрцам. Я хворая калі дождж і ка- 
лі сонца. І кашаль мяне мучыць. Так, 
так, туберкулёз магу мець. Ой, якая я 
хворая! І ў касцях штосьці адчуваю. Ой, 
гэта напэўна запаленне надкостніцы... 

-. Але ж, Антаніна, надкостніца гэ- 
та толькі... 

-- Ціха, я лепш ведаю. Я маю лексі- 
кон. У гэтай кніжцы, ведаеш, у лексі- 
коне я прачытала, што рэўматызм мо- 
жа быць і ў моладзі. Я думаю, што мой 
сынок Цэзар мае гэтую хваробу. Ой, 


ён таксама вельмі хворы і галава яму 
баліць, і Вочы, І... 

А Вольга так слухала і слухала, ды 
вочы ў яерабіліся круглыя ад здзіўлен- 
ня і ад жалю. Хутка ішоў час. Чарга 
памяншалася, аж на канец і яе сяброў- 
цы трэба было ўвайсці ў кабінет. 

-- Мая дарагая, -- сказала Антані- 
на. -- Цяжкае маё жыццё. Ой, цяжкае. 
Іншыя здаровыя, толькі Я і мая сям'я 
--- мой Цэзар, хворыя. Іду, хаця не ве- 
ру, што доктар мне паможа. 

А Вольга цяжка ўздыхнула, паколь- 
кі ўжо забыла, з чым сюды прыйшла, з 
якою хваробаю. Ёй таксама стала цяж- 
ка ітак вельмі жаль ёй было нешчаслі- 
вай Антаніны, што адразу пайшла да- 
дому. Там усё расказала мужу. 

А муж проста адказаў: 

--- Ведаеш, дарагая жонка, на мой 
просты розум то ў яе хворая толькі га- 
лава, а астатняе ўсё здаровае. 

І спакойна заняўся малышом. 

Анна ДАМАНСКАЯ 


Кніжка -- 


твой прыяцель 

Зараз Мейска-тмінная публічная біб- 
ліятэка ў Кляшчэлях разам з філіялам у 
Палічнай налічвае 19 тысяч тамоў 1 690 
чытачоў, з таго 575 у горадзе. Ёсць тут 
паўтысячы беларускіх і рускіх кніжак, 
якія чытаюць трыццаць пяць чалавек. 

Кожны год бібліятэкарша Анна 
Шчыгал купляе 150 кніжак, у асноўным 
мастацкую літаратуру. Якраз на яе тут 
найбольшы попыт. 

У Кляшчэлях найбольш кніжак чыгта- 
юць -- сярод дарослых: Мар'я Галэцкая, 
Антаніна Леанкевіч 1 Васіль Каліш, а ся- 
род моладзі і дзяцей: Анна Гапанюк, 
Аліна Герасімюк, Барбара, Юліта і Іа- 
анна Рошчанкі, Анна Красоўская ды Аг- 
нешка і Бажэна Нараўскія. 

Сёлета кляшчэлеўская публічная біб- 
ліятэка будзе перанесена ў новапабу- 
даваную школу ў цэнтры горада, дзе 
будуць лепшыя ўмовы да працы. (яц) 

ПОЗІРК 
У МІНУЛАЕ 


26 мая 

1865 г. -- канец грамадзянскай вайны 
ў ЗША, уякой загінула 600 тыс. чалавек. 

1938 г. -- Адольф Гітлер залажыў кра- 
евугольны камень пад аўтазавод , Фоль- 
ксваген” у Вольфсбургу. 

1970 г. --- савецкі суперсанічны сама- 
лёт ТУ-144 упершыню перавысіў двай- 
ную хуткасць гука. 

1972 г. -- Леанід Брэжнеў і Рычард 
Ніксан падпісалі дагавор ЗАІТ-]. 

1992 г. -- галандскі парламент вы- 
рашыў з 1993 года легалізаваць прасты- 
туцыю. 

27 мая 

1564 г. -- памёр Ян Кальвін, швейцар- 
скі рэфарматар рэлігіі. 

1905 г. -- марскі бой пад Цусімай, у 
якім японцы разбілі расейскі флот. 

1931 г. --- швейцарскі фізік Аўгуст ПІі- 
кар падняўся на паветраным шары на вы- 
шыню 15 781 метр. 

1942 г. -- у Празе праведзена атэнтат 
на нямецкага пратэктара Чэхіі Гейдрыха. 
28 мая 

1812 г. -- у Бухарэсце падпісана мір- 
ны дагавор між Расіяй і Турцыяй; Расія 
атрымала Бесарабію і ўсходнюю частку 
Малдавіі. 

1961 г. -- у Лондане заснавана Ятпех- 
у Тіетаііопаі. 

1969 г. --- выйшаў у свет зборнік про- 
зы Сакрата Яновіча, Загоны”. 

29 мая 

1453 г. - туркі здабылі Канстанціно- 
паль, канчаючы існаванне візантыйскай 
дзяржавы. 

1917 г. -- нар. Джон Кенедзі, амеры- 
канскі палітык. 

1933 г. -- нар. пісьменнік Мікола 
Гайдук. 

1953 г. -- новазеландзец Хілары і шэр- 
па Тэн Зін упершыню ўвайшлі на Монт- 
Эверэст (8848 м.). 

1974 г. -- Іцхак Рабін замяніў Гольду 
Меір на пасадзе прэм'ер-міністра Ізраіля. 

1985 г. -- падчас фінальнага матча на 
кубак Еўропы на стадыёне , Хейзель” у 
Бруселі ў выніку боек загінула 39 балель- 
шчыкаў і сотні паранена. 

30 мая 

1431 г.---Іааннад' Арк, французская на- 
цыянальная гераіня, пасля абвінавачання 
ў вядзьмарстве, спалена на кастры. 

1866 г. - прапрэм'ера оперы, Прада- 
дзеная нявеста” Беджыха Сметаны ў 
Празе. 

Зі мая 

1869 г. - у Парыжы адбыліся першыя 
аўтагонкі. 

1901 г. -- расейскія ўлады забаранілі 
пісаць пра кнігі Льва Талстога. 

1912 г. -- у Лондане адкрыта першы 
аўтамабільны музей. 

1962 г. -- у Ізраілі выканана смярот- 
ны прысуд на гітлераўскім злачынцы 
Адольфе Эйхмане; цела спалена, а попел 
развеяна па моры. 

1 чэрвеня 

1434 г. -- памёр Уладзіслаў Ягайла, 
польскі кароль. 

1780 г. -- нар. Карл Клаўзевіц, нямец- 
кі ваенны тэарэтык. 

1889 г. -- у Нью-Йорку выйшла пер- 
шая тэлефонная кніга. 

1894 г. - нар. Анатолій Благанраваў, 
канструктар, Кацюш”. 

1926 г. -- нар. Мэрлін Манро, амеры- 
канская актрыса. (84); 





»Міча” 

МІ. богазКа 1, 15-950 Віаіузіск, зКг. росаі. 149, 
(еі. 421-033. 

Гэтак:  ОКТНРКОК”, ВіаіусіоК, ці. ЭКіаЧоуга 9. 

Тугойпік Ыаіогцзкі зропзогоўапу ргтет 
Міпізіегзічо Кайшгу і 52іцКі. 

Гарызантальна: 3. яда сярод дня, 
8. мужчынскае імя, 9. прыпеў, 10. паўд- 
нёвае пладовае дрэва, 11. адзін за ад- 
ным, запар, 13. 60 секунд, 15. драпеж- 
ная жывёла сямейства куніц, 16. пука- 
ты дах у выглядзе паўшар”я, 20. славян- 
ская азбука, 22. тупарылы кракадзіл, 
23. шырокі рамень для пераноскі гру- 
зу, 27. вага літра вады, 29. сельскагас- 
падарчая прылада з зубамі, 30. антыль- 
ская выспа, 31. запруда на рацэ, 32. бал- 
канская сталіца, 33. небяспечная рыба, 
34. палотнішча на дрэўку. 

Вертыкальна: І. вадаспад у Бразіліі, 
2. загарадзь для авечак, цялят, 4. лёг- 
кая спартыўная лодка, 5. падзея, якая 
прыносіць няшчасце, 6. багіня мудрас- 
ці ў даўніх грэкаў, 7. даход ад капіталу 
або зямлі, 12. пышны полаг над лож- 
кам, тронам, 14. вывучае рыб, 16. кіс- 
лаваты напітак, 17. пагардлівая мя- 
нушка дзівака, 18. Тайланд даўней, 
19. парода вярбы, 21. навадненне, 
24. выспа на Караібскім моры, 25. кур- 
тка са стаячым каўняром, 26. частаван- 
не з выпіўкай пры куплі-продажы, 
27. мера вагі роўная 0,2 грама, 28. вялі- 
кі афрыканскі горад. (Ш) 

Сярод чытачоў, якія на працягу ме- 
сяца прышлюць у рэдакцыю правіль- 
ныя адказы, будуць разыграны кніж- 
ныя ўзнагароды. 

Адказ на крыжаванку з 13 н-ра: 

Гарызантальна: паласа, рэклама, Ра- 
века, валакно, мангол, нераст, эсмінец, 
башлык, Ларнака, элегія. 

Вертыкальна: Ерэван, скаляр, кар- 
кас, паром, Лаван, сукно, Асмара, ган- 
чар, лоцман, есаул, аблог, Тэкля. 





Спорт 


Юныя тэнісісты 


У Нараўцы адбыліся турніры на- 
стольнага тэніса. Удзельнічала ў іх 
больш за 30 вучняў з Нараўкі і Старо- 
га Ляўкова. Пераможцам стала спар- 
тыўная каманда з Пачатковай школы 
ў Ляўкове. Найлепш зарэкамендавалі 
сябе ў катэгорыі дзяўчат Анна Грыка і 
Анна Ахрымюк ды ў катэгорыі юнцоў 
Міхась і Пётр Аніськевічы, Кшыштаф 
Грыц, Пётр Краскоўскі, Марцін Р убчэў- 
скі, Сілвестар Ахрымюк, Тамаш Хар- 
кевіч і Міхась Сахарчук. 

Сярод нараўчанскіх вучняў да най- 
лепшых тэнісістаў належаць: Анна 
Краснапольская, Войцех Внук і Рафал 
Рубчэўскі. (яц) 





Што будуюць 


у Нараўчанскай гміне 

Зараз у Нараўчанскай акрузе шмат 
што будуюць, а ўжо перш-наперш шко- 
лу ды каналізацыю ў Нараўцы, вода- 
праводы ў Масеве ІІ, Мінкоўцы, Лес- 
най і Скупаве, а таксама звалку смец- 
ця ў Нараўцы. 

Калі толькі закончаць пабудову 
каналізацыі дык адразу пачнуць ма- 
дэрнізацыю вуліцы А. Міцкевіча ў 
Нараўцы. “ 

У бліжэйшым часе плануюць пабу- 
дову ачышчальні сцёкаў у Старым Ляў- 
кове. (яц) 


ВЕР - НЕ ВЕР 


Астроне! Сніцца мне калега з працы, 
з якім я працую ўжо шмат гадоў. Дагэ- 
туль ніколі ён мне не прысніўся і не Ду- 
мала я пра яго зусім. 

І вось сніцца мне, што я знаходжуся ў 
нейкай гасціне. Бачу гэтага калегу. Ён ся- 
дзіць пасярэдзіне, з аднаго яго боку - 
маці, з другога -- цешча. А я ж ніколі ў 
жыцці не бачыла ні яго маці, ці цешчы. 

Гляджу, на стале стаяць у вазе прыго- 
жыя фрукты: апельсіны, бананы, вінаг- 
рад. Я падумала, што варта іх параскла- 
даць усім. Пачынаю ад маці і цешчы май- 
го калегі, ён устае з-за стала і пачынае 
мне памагаць. І раптам заўважаю, што 
ўсе гэтыя смакоцці гнілыя. Па руках май- 
го калегі цячэ ні то сок, ні то нейкая цём- 
ная непрыемная жыжа. 

Астроне! Нават баюся расказваць гэ- 
таму калегу пра мой сон. Я ведаю, што ў 
яго вельмі хворая маці. Ці гэты мой сон 
не сведчыць пра тое, што яе стан можа 
яшчэ пагоршыцца? Оля 

Оля! Сапраўды нешта не будзе ла- 
дзіцца ў сям'і твайго калегі. Калі сняц- 
ца свежыя, прыгожыя фрукты ці фрук- 
товы сад, тады ўсё ў сям'і будзе добра, 
шчасліва. У тваім жа сне шчасце было 
толькі ўяўнае, бо ў сярэдзіне фруктаў 
усё было гнілое. Паколькі ў тваім сне 
паявіўся калега з працы з маці і цеш- 
чай, не абавязкова штосьці можа зда- 
рыцца з яго маці, але можа таксама і з 
цешчай, із ім самім. АСТРОН 





МУЗЕЙНЬІ ФОНД 


Грамадскі камітэт пабудовы Музея і асяродка беларускай культуры ў Гай- 
наўцы праводзіць збор грошай на пабудову Музея. Ахвяраванні на пабудову 
музея (у польскай і замежнай валютах) просім пералічваць на рахунак: РКО ВР 
Оаазізі! уў” Наўабусе, пг Копіа: 5627-5454-132. 

Жыхары Беларусі могуць уплачваць ахвяраванні на рахунак 141713 у Рэс- 
публіканскім жылсацбанку горада Менска. 

Спіс чарговых ахвяравальнікаў: 

4625. Даход з , барбэкю”, арганізаваных 85.10.1995 і 19.11.1995 г. 


Беларускім аб'яднаннем Паўднёвай Аўстраліі 


-- 385,55 аўстрал. дол. 


4626. , Ахвярны стол” (арганізавала матушка Вольга Бурнос 
з дапамогай спадарства Галіны і Мікалая Кандрусікаў 


і сп. Брыджыт Карпінскай) 


--. 216,90 аўстрал. дол. 


4627. Ахвяраванні ад Беларускага аб'яднання 


ў Паўднёвай Аўстраліі (старшыня -- Мікалай Колес) 


200,00 аўстрал. дол. 


Усяго разам - 1002,45 аўстрал. долараў. 


Дзякуем. 


Наш адрас: броіесгпу Копііеі ВиуФоўу Муогецт і ОўтодКа Коішгу Візіюпізкіе], 
17-200 Наўпбука, мІ. З Маўа 42; іеі. (0-835) 30-16. 





парнасік 


Як любіць 

Як любіць таго, хто нас не любіць, 
А яшчэ прыгалубіць? 

Гэта цяжкая справа 

І для нас гэта не слава. 

Любім таго, хто нас паважае, 
Шырока праслаўляе, 

Кланяецца нізка, 

Жыве блізка. 

Мы тады яшчэ лепш яго падносім, 
Славу аб ім разносім, 

Што ён чалавек цудоўны, 

Чуллівы, размоўны. 

Для нас ён аўтарытэт, 

Жадаем яму многа лет. 

А для сябе яшчэ больш 

І каб жылося не горш. 

А таго, хто на нас крыва глядзіць -- 
Немагчыма з ім жыць! 


Мінаваць яго здалёка -- 

Будзе нам палёгка. 

Пра яго мы добра не скажам, 

Для нас ён амаль праказа. 

А хто няшчасны, бедны, 

Ён нецікавы, амаль урэдны. 

Любім гладка ісці 

І думаем дарогу да Хрыста знайсці. 

Немагчыма гэта!. 

І не да Хрыста дарога і мэта. 

Хіба што з сябе эгаізм скінем, 

Веру сваю і любоў падымем. 

Любоў Хрыстову возьмем цалкавіта 

І старацца будзем працавіта. 

Ды мусім духова адрадзіцца 

І не модзіцца. 

Хрыста нікчэмнікі распялі 

І гвалт, шум паднялі. 

Але Хрыстос любіў іх і любіць 

І хоча да сябе прыгалубіць. 
Мікалай ПАНФІЛЮК 


Вясна 


Вясна, вясна, ты як пралеска 
Расцвітаеш у душы. 

Ты пабудзь у нас даўжэй 

І нікуды не спяшы. 


Няхай народ павесяліцца 
Тваёй прыгожай красатой. 
А ты, вясна, бы маладзіца, 
Не адыходзь, чакай, пастой. 


Ты ў нас такая маляўніча, 
Што ззяе вока, сэрца б'ецца. 
Красой сваёй усім вядома 

І пры табе нам лепш жывецца. 


Ты-- пасланы нам дар прыроды. 
Ты ажыўляеш увесь свет. 

Зрабі, каб усе народы 

Не ведалі ні зла, ні бед. 


Ніна Мінько 





Рэдагуе калектыў: 


Мікола Ваўранюк, Аляксандр Вярбіцкі, Ган- 
на Кандрацюк-Свярубская, Алег Латышонак, 
Віталь Луба (сакратар рэдакцыі), Міраслава Лук- 
ша, Аляксандр Максімюк, Яўген Мірановіч (га- 
лоўны рэдактар), Яўгенія Палоцкая (машыніст- 
ка), Галіна Рамашка (кіраўнік канцылярыі), Ма- 
рыя Федарук (машыністка), Ада Чачуга. 

Выдае: Праграмная рада тыднёвіка , Ніва”. 

Старшыня Праграмнай рады: Валянцін Сель- 
ВЯСЮК. 


Ргепатегаіа. 


1. Тетіп угріаі па ргепутегаіе па ПІ Кугапа! 1996 г. 
цріууга 5 сгегуўса 1996 г. М”ріаіу рггуўпміа иггеду рос2- 
іоўе па іегепіе уго]. БіаіозіосКіеро і оддзіаіу, Кцсй” па 
іегепіе саіеро Кгаўц. 

2. Сепа ргепотегаіу па ІІІ Кугагіз! угупозі 9, 10 21 
(91 000 яагусё 21). 

3. Сепа ргепутегаіу 2 угузуіка га ргапісе ]езі угіек- 
зта о 10090 і рггуўтоўугапа ]езі іуІко па окге5у Кугапіа!- 
пе. Ў/ріаіу рггуўтцўе ЕОСН 5.А. Одаза! Уагзгауга, 
и. Тоўагоуа 28, 00-958 Уагвгауа. 


МгКопіа РВК ХІ Одзіа! Уагзгауга 370044-1 195- 
139-11. 

4. Ргепитегаіе пюгпа гатоуіс уў гедакс]/і. Сепа 
] ея7. уттаг 2 угузуіка угупозі 1,45 21 (14 500 зіагусё 21), 
а Кугагіаіпіе -- 18.85 21 (188 500 з(агусі 214). Уріаіу 
рггуўтцўе Кафа Ргоргапюўа Туродпіка ,Міуга”, Віа- 
Туяок, ці. бцгазка 1, пг Копіа РВК 5.А., І Од4лаі Віа- 
Туяск, 370406-207917-2700-1-08. 

Текзібуў піе гатобугіопусі гедаКса піе гуўгаса. 7а- 
зіггера зобіе гбутіе? ргаўго сКгасапіа 1 оргасоўгапіа ге- 
ФаКсуўперо іеКзібу піе гаптоўлопусй. 7а ігебб оріовгей 
гедаКсіа піе ропозі офроўіейдаіпоссі. 

Склероз 


Напаў знянацку на мяне склероз. 
І памяць стала, быццам у старога: 
Бывае, што пакутую да слёз, 

А ўспомніць не магу анічога. 


Аднойчы ў санаторыі быў я, 

Дык там канфуз здарыўся, як у драме: 
Забыўся, бач, што жонка ёсць свая, 
Прызнаўся у каханні вабнай даме. 


І залюляў дваіх дзівосны вальс, 

Так захапілі майскія прыгоды... 
Той монат, як заспела жонка нас, 
Хоць і склероз, запомніў назаўсёды! 


Леанід ЛОМАЎ 
З рускай мовы пераклаў Я. РЫЖЫы 





З народнага 


Адзін другога не абрыдзіў, 

Спяшалі разам на касьбу. 

Кузьма Дзяміда паддзямідзіў, 

Дзямід жа --- падкузьміў Кузьму. 
Юрка ГОЛУБ 


“Адна баба 


Першы цёплы веснавы вечар ажы- 
віў вёску. Мясцовыя старажылы змя- 
нілі печы на лаўкі ля хат. Нехта па- 
чаў ужо калупацца ў агародзе. Пад- 
рослыя за зіму падлеткі павыцягвалі 
свае ,велікі” і лёталі па вуліцы, раз- 
ганяючы курэй і гусей. 

Мужыкі ля магазіна паспелі ўжо ,за- 
мачыць” пачатак палявых работ і, хіс- 
таючыся, разыходзіліся па дварах. 

Раптам недзе ў канцы вуліцы зага- 
ласіла баба. 

--- Параска крычыць. Мо маці па- 
мерла? Ёй жа за дзевяноста перавалі- 
ла, -- сказала адна з бабуль на лаўцы. 

-- Нягож! Яна ж яшчэ сёння ў Мо- 
ці паўшклянкі гарэлкі ляснула. Не, не 
магла яна памерці, -- адразу запярэ- 
чыла другая старая. 

Парасчын крык набліжаўся: яна, 
стокілаграмовая, імчала па вуліцы і 
лямантавала: 

-.- Людцы мілыя! Ой, людцы мілыя! 
а-а-а! Забіла! Ой, забіла-а-а!.. 

Бабы ўмомант абступілі ашалелую 
ад адчаю жанчыну: 

-- Што ў цябе, Параска? 





сказала... 


--- Ой, не хацела ж я! Пакарай мя- 
не, Божа, толькі ў турму не саджай! 

-- Ды што там у цябе здарылася? 
-- дапытваліся нецярплівыя суседкі. 

-- Зяця я забіла! Ой, пакарай жа 
мяне, Божа, пакарай, але не турмою! 

-- Дык мо не зусім забіла, а трохі”... 

-- Як жа не зусім? Ляжыць -- не 
дыхае. Ой, Божачка, лепш бы ён мя- 
не забіў! -- Параска зноў загаласіла 
і знямогла апусцілася на лаўку. 

-- Дык як гэта атрымалася? -- да- 
пытваліся бабы. 

-- П'яны прыйшоў. Пачаў на дач- 
ку налятаць, а яна ўжо другое дзіця 
чакае, я і не вытрымала, схапіла яго 
за каўнер ды хацела трасянуць доб- 
ра, а ён... Ой, Божа, даруй, ты ж ве- 
даеш, я не хацела, а ён вырваўся ды 
аб вугал галавою... І ўсё. Ляжыць -- 
не дыхае. 

-- Дык мо жывы яшчэ, мо ачуха- 
ецца? 

-- Ды не! -- безнадзейна махнула 
рукою Параска. -- Два разы вадою 
пырскала... 

Вясковы тэлеграф” запрацаваў, і 


Малюнак Н. ЛЁЗІНАЙ 


вестка пра забойства праз паўгадзі- 
ны дайшла да ўчастковага. 

Сіні матацыкл мясцовага дэтэкты- 
ва затарахцеў па вясковай вуліцы. 

Ля калонкі Гэля, Парасчына дач- 
ка, набірала ваду. Участковы прыпы- 
ніўся, спытаў маладую жанчыну: 

-- Труп не чапалі? 


--- Які труп? -- спалохана спыта- 
ла маладуха. 

-- Ну, мужа твайго, Васіля, -- 
здзіўлена паглядзеў участковы на 
жанчыну. 

Маладуха кінула вёдры і схапіла- 
ся за матацыкл: 

-- Ну, што з ім зрабілі? 

-- Адна баба казала, -- збянтэ- 
жыўся ўчастковы, -- што твая маці 
забіла твайго Васіля. 

Гэля ўзяла за рукаў міліцыянера і 
пацягнула за сабою ў хату. За сталом 
сядзелі зяць з цешчаю і мірна размаў- 
лялі, толькі Параска час ад часу ма- 
чыла ручнік і прыкладала да зяцевай 
галавы. Той мацаў на макушцы зда- 
равенны гузак і прыгаворваў: 

--- Гэта ж трэба, так дзеўбануўся!.. 
Анічогачка не памятаю... 


Зінаіда ВЕШКА ! тэлевізар. 


. е 
Даўціпы” 
Андрэя Гаўрылюка 

-- Не пайду сёння ў школу, -- гаво- 
рыць Ваня маме. --- Дзеці мяне празы- 
ваюць, прыбіральшчыца б'е анучай, 
настаўнікі не любяць... 

--- Ванечка, мусіш ісці ў школу! Што 
гэта за школа без дырэктара. 

ж ж ж 

Сустрэліся амерыканец, рускі і па- 
ляк. Выпіваюць і перахвальваюцца: 

--- У насёсць такія вялікія грузавікі, 
што могуць змясціць харчы для ўсёй ар- 
міі, -- кажа рускі. 

-- А ўнастакія ліфты, што ездзяць і 
вертыкальна, і гарызантальна, --- ка- 
жа амерыканец. 

-- А мой дзядзька з Новага Тарга 
мае такі вялікі нос, што на ім можа па- 
месціцца дванаццаць варон адна ля 
другой, -- кажа паляк. 

Пасля, аднак, не вытрымалі і давай 
папраўляцца: 

-- Салгаў я з гэтымі ліфтамі, -- ка- 
жа амерыканец -- яны ездзяць толькі 
вертыкальна, затое хутка і надзейна. 

--А ў нашых грузавіках памесцяц- 
ца харчы толькі для адной роты, -- 
прызнаўся рускі. 

--- Я таксама схлусіў, -- прызнаўся 
паляк. -- Мой дзядзька жыве не ў Но- 
вым Таргу, а ў Закапаным. 

ж ж ж 

У дарозе на неба сустракаюцца ду- 
шы двух мужчын і пачынаюць размаў- 
ЛЯЦЬ: 

--- Я памёр ад холаду. Ведаеш, арга- 
нізм не вытрымаў нізкай тэмпературы, 
і канец. А ты? 

-- Я памёр ад здзіўлення. 

-- Як гэта? 

-- Вярнуўся з працы раней. Гляджу, 
голая жонка ў ложку. Шукаю мужчы- 
ны: заглядаю пад ложак, у шафу, на 
балкон, у туалет... Адным словам -- 
усюды! І не мог яго знайсці. І ад гэтага 
здзіўлення памёр. 

--- Вось каб ты быў тады ў халадзіль- 
нік заглянуў... Жылі б мы абодва! 





Ясік-Акселерат 


г. Мама,-- пытаецца маленькі Ясік. 
--- навошта гэта ў нашай лазні зафар- 
баваны аконныя шыбкі? 

---Тэта зроблена для таго, сынок, -- 
тлумачыцца маці, -- каб не было ві- 
даць голых людзей. 

--- Дзіўныя, аднак, людзі, -- разва- 
жае Ясік. --- І каму гэта патрэбна зазі- 
раць у вокны лазні? Для гэтага ж ёсць 
П. АНТОНІК 





САРДЭЧНЫЯ 
ТАИйНЫІ 


Дарагое Сэрцайка! Калі мы толькі 
пажаніліся, было так кепска, што я ўжо 
думала: разыдземся! Буду жыць з дзі- 
цём --і ўсё. Прынамсі будзе спакойна. 

А ўсе сваркі пачыналіся ад зайздрас- 
ці. Мой муж не пераносіў, калі я нека- 
му падабалася, нават тады нерваваў- 
ся, калі нейкі мужчына быў проста вет- 
лівы ў адносінах да мяне. Куды не пай- 
шлі мы -- заўсёды скандал, бо быццам 
я глядзела на кагосьці, замнога ўсмі- 
халася, была наогул занадта вясёлая. 
Праўда, што калі я прыходзіла да му- 
жа з нейкай цяжкой праблемай, ён лю- 
біў мне дапамагчы, уважліва выслухоў- 
ваў, стараўся прыласкаць. Але, не да- 
вядзі Гасподзь, каб на забаве з некім 
затанцавала ці пасмяялася! Усё гэта 
было забраніравана для мужа... Вечныя 
сваркі не давалі мне спакою. 

У маёй сяброўкі, якой я заўсёды пра 





свае сардэчныя тайны расказвала, 
жыццё выглядала зусім інакш. Ніколі 
яны не перагаварыліся пры людзях, ні- 
колі я не пачула ад яго брыдкага сло- 
ва, якое кінуў бы ён у адрас маёй сяб- 
роўкі. Я паціху зайдросціла ёй, што 
пры мужу яна адчувае сябе, быццам бы 
ў аазісе спакою, а яна мяне не перакон- 
вала, што ёсць інакш. 

Гэтак я думала, пакуль не ўбачыла, 
як яно ёсць у сапраўднасці. Пасля не- 
каторых фактаў высветлілася, што муж 
маёй сяброўкі гэта ідэальны акцёр. Ка- 
лісь убачыла я яго з дзяўчынай. Ён 
прытварыўся, што мяне не заўважыў і 
нават не прывітаўся. Нехта з маёй кам- 
паніі кажа: , О, ужо ізноў нешта новае 
знайшоў!” Я вельмі здзівілася і пачала 
распытваць. Даведалася шмат цікава- 
га пра гэтага, Казанову”. Змяняе дзяў- 
чат, як рукавічкі, а ў хаце, як анёлак. 
Ціхі, паслухмяны, усе жончыны зага- 
ды выконвае. Умее прыбіраць, робіць 
пакупкі, нават часта гатуе. Толькі эра- 
тычныя справы пакідае для знаёмых 
дзяўчат. 


Мая сяброўка, яго жонка, на , пас- 
цельныя” справы ніколі не скардзіла- 
ся, а цешылася заўсёды, якога мае доб- 
рага і паслухмянага мужа. Відаць, даў 
рады надзяляць сваім пачуццём не 
толькі дзяўчат з вуліцы, але і жонку, 
якая жыла сабе спакойна, пра ўсё гэта 
нічагуткі не ведаючы. 

І так, пражылі мы з мужам ужо дзе- 
вяць гадоў, сварачыся і спорачы за абы- 
што. Я сапраўды не адчувала ніякай ві- 
ны, што часам нехта іншы зверне на мя- 
не ўвагу. Пра свайго мужа я і не паду- 
мала ніколі, што гляне на іншую. 

У апошні год, аднак, нешта мяне 
насцярожыла. Мы перасталі сварыцца, 
жывем спакойна і згодна. Муж мне заў- 
сёды гатоў уступіць, не чапляецца ўжо 
да мяне за абы-што, не звяртае ўвагі 
нават тады, калі нейкі мужчына скача 
каля мяне ў кампаніі. На забаве, калі 
знойдзецца такі чалавек, дык ён нават 
задаволены, што можа танцаваць з ін- 
шымі. Памятаючы горкі вопыт маёй 
сяброўкі, я пачала непакоіцца, што, 
магчыма, і мой муж пачаў аглядацца 


па баках. Я ўжо не ўяўляю сабе, што 
можна жыць без канфліктаў, а, калі іх 
няма, дык, думаю, нешта ў нашым 
жыцці не ў парадку. 
ЯНІНА 
Яніна! Не ўсе пачынаюць сямейнае 
жыццё ад сварак, але праўда і тое, што 
закаханыя людзі бываюць вельмі зайз- 
дросныя. З часам яны наогул супакой- 
ваюцца. Прычыны гэтага бываюць роз- 
ныя. Адны прывыкаюць да жонкі і яна 
перастае быць для іх атракцыйнай. Ве- 
даюць, што нікуды жонка не падзенец- 
ца, калі пастарэе і пабрыдчэе. А яшчэ 
калі пачне хварэць... І таму супакойва- 
юцца, перастаюць быць зайздроснымі. 
Думаю, што яны робяць памылку, бо 
жонкі ўсё ж любяць, каб мужыкі за іх бі- 
ліся. А супакоіцца -- дык і жонцы пе- 
растанепадабацца. А тады... хто ведае!.. 
Так што не абавязкова твой муж пачаў 
»разглядацца па баках”. Мо проста па- 
дараслеў і стаў рэагаваць на ўсё больш 
нармальна. Удаецца ж некаторым быць 
зайздросным культурна! 
СЭРЦАЙКА 


